

తెలుగు, తమిళ సాతకులకు అరుదైన అవకాశం

ఈ క్రింది పుస్తకాల ధరలో 25 శాతం తగ్గింపు

పుస్తకాల ఖరీదు పంపి లాభం పొందండి.

తపాలా ఖర్చులు అదనం.

తెలుగు

శ్రీ వివేకానంద సంపూర్ణగ్రంథావళి

(10 సంపుటలు)

ప్రతి సంపుటలోను పుటలు 500 ల కెక్కువే. అంగ్లభాషలోనున్న సంపూర్ణగ్రంథావళి
కిది తేటతెనుగున అనువాదం.

అసలు ఖరీదు సాదాఅట్టబైండింగు రూ. 51-50 కాలికో రూ. 65-00
25 శాతం తగ్గింపు ధర ,, రూ. 38-63 ,, రూ. 48-75

తమిళం

1. స్వామి వివేకానందరి జ్ఞానదీపమ్

(10 సంపుటలు)

ప్రతి సంపుటలోను పుటలు 500 ల కెక్కువే. అంగ్లభాషలోనున్న సంపూర్ణగ్రంథావళి
కిది సరళ తమిళములోనికి అనువాదం.

అసలు ఖరీదు సాదాఅట్టబైండింగు రూ. 50-00 కాలికో రూ. 65-00
25 శాతం తగ్గింపు ధర ,, రూ. 37-50 ,, రూ. 48-75

2. స్వామి వివేకానందర్

రచయిత : రా. గణపతి

(పుటలు 895)

స్వామిజీ జీవితచరిత్రం ఇందు విపులంగా పొందుపఱచబడి ఉన్నది.

అసలు ఖరీదు కాలికో రూ. 9-00

25 శాతం తగ్గింపు ధర ,, రూ. 6-75

పుస్తక విక్రేతలకు 83% శాతము కమీషను ఈయబడును.

మేనేజరు, శ్రీ రామకృష్ణ మఠము, మైలాపూరు, మద్రాసు - 4.



శ్రీ రామకృష్ణ ప్రభుత్వం,

శ్రీ రామకృష్ణ మఠము.

మైలాపూరు : : మద్రాసు - 4.

Phone : 71231

ప్రకటన

మీ చందా యీ..... నెలాఖరుతో ముగియును. రాబోవు సంవత్సరమునకు మీ చందా (రూ. 5) మనియూర్డరు ద్వారా, మా కార్యాలయమునకు రాబోవు నెల 10-వ తేదీలోగా అందునట్లు పంపగోరెదము. అట్లు మనియూర్డరు పంపనియెడల, రాబోవు సంచికను వి. పి. పి. ద్వారా పంపెదము. ప్రతికయెడ మీ యాదరాభిమానములను యథాప్రకారముగా జూపుదురని నమ్ముచున్నాము. మనియూర్డరుద్వారా మీ చందా పంపినయెడల, తపాలా పి. పి. రిజిస్ట్రేషను చార్జీలు $\frac{10}{100}$ శాతము మీకు మిగులు నని గుర్తింతురుగాక. అనివార్యమయిన యే కారణములచేనైనను మీ రిక చందాదారుగా నుండగోరనియెడల రాబోవు సం. 5-వ తేదీ లోపుగా ఆ సంగతి మాకు దయచేసి తప్పక తెలిపగోరెదము. అట్లు మీ యొద్దనుండి ఉత్తరము రాకపోవునని మీరు తప్పక పి. పి. విడిపించుకొందురను నమ్మముచే నేము పి. పి. పంపి, మీరు విడిపించుకొనకపోయినయెడల వృథాగా ఈ ధర్మరస్థకు పి. పి. చార్జీలు నష్టముగలిగించినవారగుదురు. దయచేసి ఈవిషయము గుర్తింతురు గాక.

ఉత్తరప్రత్యుత్తరము లన్నిటిలోను మీ చందాదారు సంఖ్యను ఉదాహరించుచు, మీ పూర్తి పేరును, విలాసమును స్పష్టముగా వ్రాయగోరెదము.

మేనేజరు, శ్రీ రామకృష్ణ ప్రభు

రామకృష్ణప్రభ

సంపుటము ౨౭

౧౯౭౦ - డిసెంబరు : సాధారణ - మార్గశిరము

సంచిక ౬

విషయసూచిక

వివేక చూడామణి—మూలము : శ్రీ శంకరభగవత్పాదులు	౨౧౩
వ్యాఖ్యాత : ఆన్నమాచార్య			
పరమహంసదేవుని ప్రబోధవాణి	౨౧౬
శ్రీ శారదా సూక్తిమంజరి	౨౧౮
విశ్వచరిత్రలో అపూర్వాధ్యాయం—శ్రీ హిరానందస్వామి	౨౨౦
మాతృశ్రీ శారద	౨౨౫
లోకమాత శారదమ్మ నెఱపిన యాచార్యకము—శ్రీ కె. టి. ఎల్. నరసింహాచార్యులుగారు			౨౩౩
శ్రీ ప్రేమానందస్వామిగారి మాతృభక్తి—శ్రీమత్ప్రవాళక శ్యామప్రాణ	౨౩౫
శివానంద లేఖావళి	౨౩౯
వార్తలు - విశేషాలు	౨౪౦
గ్రంథపరిచయం	౨౪౪

శ్రీ రామకృష్ణ లీలామృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు ; కీ. శే. కందుకూరు మల్లికార్జునంగారు.

ప్రశస్తమైన వస్తువు, అకలంకమైన జీవితము, లోకోత్తరమైన సంజ్ఞము. దేహమును పులకరింపజేయు కానుభవములు—తైలి సరళము, మధురము. భాష నిర్దుష్టము—సర్వవిధముల నమూల్యమైన గ్రంథ రాజము. —శ్రీ పా. వే. రాజసున్నారగారు, గౌ|| ప్రధాన న్యాయమూర్తి, మద్రాసు.

* * * ఈ గ్రంథము విషయానురూపమై సుబోధమైన తైలిలో రచింపబడినదనుటకు ఎట్టి సందియమును లేదు. * * * —శ్రీ పింగళి లక్ష్మీకాంతంగారు.

(శ్రీ) రామకృష్ణ పరమహంస జీవితము ఇందు సంపూర్ణముగ వివరింపబడియున్నది. వారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

526 పుటలు

(తృతీయ ముద్రణము)

వెల : రూ. 5.00

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

మా మానవత్రికలు

వేదాంతకేసరి

తత్త్వశాస్త్ర - మత - సంస్కృతివిషయికంగా 1914-వ సంవత్సరంనుండి నడపబడుతుండే
ఆంగ్ల మానవత్రిక

సాలు చందా : ఇండియాలోను, సింహళంలోను 6 రూపాయలు ;

ఇతర విదేశాలలో 9 డాలర్లు, లేదా 14 షిల్లింగులు.

శ్రీ రామకృష్ణ విజయం

మత - సాంస్కృతికవిషయికంగా 1921-వ సంవత్సరమునుండి ప్రచురింపబడుతున్న తమిళ మానవత్రిక

సాలు చందా : ఇండియాలో రూప 5 లు, సింహళము రూప 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతున్న విశ్వోపశీవ్యమైన ఆధ్యాత్మిక విజ్ఞానామృతమును వెదజల్లే
తెలుగు మానవత్రిక

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రత్యక్షరాలలో తమ 'చందాదారు సంఖ్య' నుదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే నెల రెండవ వారాంత్యానికి మాకు తెలుపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అదృష్టశైల్యంబులకు చక్కని ప్రాపకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రకారంజకములైన మత - తత్త్వశాస్త్ర - సంస్కృతివిషయిక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దుకొని ప్రచురిస్తారు.
7. పత్రిక ప్రింట్ మెన్కాపి కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

మా 'దివ్యవాణి' గ్రంథమాల

నేడే కొనండి :

పదే పదే చదవండి ::

దివ్యావతారమూర్తుల విశ్వోపదేశములైన అమృత మధుర సూక్తులు సర్వ సుగ్రహమైన హృదయ సన్నిహితమైన తేట తెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంతుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం నిర్వృత్యాపాదకం. మువ్వన్నెల మేలి జాకెట్టుతో పాకెట్టుసైజులో చక్కని తయారీంపు—

శ్రీ రామకృష్ణ ఉవాచ	0-40	శ్రీ కృష్ణవాణి	0-40
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	కైర్తిస్తు సూక్తిమాల	0-40
మహమ్మదు సూక్తిమంజరి		0-40	

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేట తెల్లమగు తాత్పర్యము గలదు.

పారాయణము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్థలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధ ఓమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

శ్రీ రామకృష్ణ సూక్తును ధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’ (అల్లసూ హగ్గి) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు ఇది తేట తెలుగున అనువాదము.

‘గురు దేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్ధాటి, శిశూచితా మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సప్తే ప్తానరు : తేది 16-2-’58)

‘అనువాదమైనా స్వతంత్రగ్రంథం అనిపించు ధాటి గలది.’ (భారతి. 7-6-’61)

‘చవులూరించు చక్కని రచన.’ 14-2-’58 (డాక్టరు సో ఎస్. రాధాకృష్ణగారు)

590+158 పుటలు

వెల : రూ. 7-50

ప్రబోధ రత్నాకరము

అనువాదకులు : శ్రీ చిరంతనానందస్వాములవారు

శ్రీ వివేకానందస్వాములవారు అమెరికాయందలి సహస్రద్వీపవనమున శిష్యులకు బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి ఇందలి పాదటికలు ఎంతయో యుపయుక్తములు కాగలవు.

232 పుటలు

మూడవ కూర్పు

వెల : 2-50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4




‘అఖిలవిభు శరణొందుమ, యా త్మణంబ యతనికృప నీదు ననుభూతి కండు వత్స’

—శ్రీ శారదామణి.



రామకృష్ణ ప్రభ



సంపుటము ౨౭

౧౯౭౦ - డిసెంబరు : : సాధారణ - మార్గశిరము

{ సంచిక ౬

శ్రీ.

వి వే క చూ డా మ ణి

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

అప్రోక్తిం ఖననం తథోపరి శిలాద్యుత్కర్షణం స్వీకృతిం

నిక్షేప స్సమపేక్షతే, న హి బహి శృద్ధై స్తు నిర్గచ్ఛతి

తద్వద్భ్రహ్మవిదోపదేశమననధ్యానాదిభి ర్లభ్యతే

మాయాకార్యతిరోహితం స్వ మమలం తత్త్వం, న దుర్యక్తిభిః.

౪౫

భూగర్భమున నిక్షిప్తమైన ధనము ఉన్నచోటు తెలిసి చెప్పువారు కావలయును, ఆచోట శ్రవ్యవలయును, అడ్డముగ నున్న రాళ్లను రప్పలను తీసివేయవలయును, పిమ్మట ధనము చేకొనవలయును. ఇ వేవియు లేక, జెలుపలినుండి యూరక ‘ధనము’ అని కేక లిడిన ధనము వెలువడదు. అట్లే మాయచేతను దానివలన నేర్పడు అన్నమయాదికోశముల చేతను మఱుగుపఱుపబడియున్న అమలాత్మత త్వమును ప్రాపింపవలయు నన్న బ్రహ్మజ్ఞానుప దేశము కావలయును, మననధ్యానాదులు కావలయును. ఇ వేవియు లేక, వట్టి కుతర్కములు చేయుచున్నచో బ్రహ్మప్రా పి కలుగదు

౬౫

తస్మా త్సర్వప్రయత్నేన భవబంధవిముక్తయే

వైరేవ యత్నః క ర్తవ్యో రోగాదే రివ పక్షిత్తే.

కావున రోగాదివిముక్తికింబోలె భవబంధవిముక్తికిని ఎల్లవిధముల ప్రయత్నములను వి నేక వంతులు తమకుతామే చేసికొనవలయును.

౬౬

య స్త్వ యాద్య కృతః ప్రశ్నో వరీయాః శాస్త్రవిన్మతః
సూత్రప్రాయో నిగూఢార్థో జ్ఞాతవ్య శ్చ ముముక్షుభిః.

67

నీవిపుడు మొదటడిగిన ప్రశ్నలో అర్థములు నిగూఢములుగ నున్నవి. చాత మేలైన ప్రశ్న! శాస్త్రవేత్తల కిది యభిమతము. సూత్రప్రాయముగ నున్నది. మోక్షాభిలాషు లవ శ్యము తెలిసికొనవలసిన దిది.

౬౭

శృణు ప్వావహితో విద్వక్ య నృయా సముదీర్యతే
త దేత చ్చృవణా త్సద్యో భవబద్ధా త్ప్రమోక్ష్యసే.

68

ఓ పండితుడా, నేను చెప్పడానిని అవధానముతో ఆలకింపుము. ఆలకించిన తర్జునా మే భవబంధములనుండి విముక్తి చేకూరును.

౬౮

మోక్షస్య హేతుః ప్రథమో నిగద్యతే వైరాగ్య మత్యంత మనిత్య వస్తుషు
తత శ్చమ శ్చాపి దమ స్తితిః న్యాసః ప్రసక్తాఖిలకర్మణాం భృశమ్.

69

మోక్షమునకు సాధనములను జెప్పుచున్నాను—మొట్టమొదటిది అనిత్యవస్తువులం దత్యంతవైరాగ్యము నలవఱచుకొనుట, తర్వాత అంతరింద్రియశమనము, బాహ్యేంద్రియ వమనము, స్వరూపభుజనము, విహితములైన వర్ణాశ్రమకర్మముల నన్నిటిని పూర్తిగా త్యజించుట.

౬౯

తతః శ్రుతి స్తన్మనం సతత్త్వధ్యానం చిరం నిత్యనిరస్తరం మునేః
తతో ఽవికల్పం పర మేత్య విద్వా నిహైవ నిర్వాణసుఖం సమృచ్ఛతి.

70

పిమ్మట గురుముఖముగా పరమార్థమును వినవలయును. విన్నదానిని చింతన చేయ వలయును, ఆత్మతత్త్వమును ఎడతెంపులేక సదా ధ్యానించుట చిరకాలము సాగవలయును. అట్లు సాగించిన విద్వాంసుడు నిర్వికల్పసమాధి నొందును. ఈ జన్మలోనే అతడు నిర్వాణసుఖము ననుభవించును.

౭౦

య ద్యోద్ధవ్యం త వేదాసీ మాత్మానాత్మవివేచనమ్
త దుచ్యతే మయా సమ్య క్కుర్యాత్స న్యవధారయ.

71

నీ విపుడు తెలిసికొనవలసినది ఆత్మానాత్మవివేకము. దానిని చెప్పుచున్నాను. చక్కగా విని, మనస్సులో నిశ్చయమును కుదుర్చుకో.

౭౧

మజ్జాన్తిమేదవలర క్తచర్మత్వగాహ్వయై ర్దాతుభి రేభి రన్వితమ్
పాదోరువక్షోభుజపృష్ఠమస్తకై రజై రుపాజై రుపయుక్త మేతత్.

72

క్రోవ్య ఎముకలు మెదడు మాంసము నెత్తురు తోలు తోలుపైపొర అనడి సప్త ధాతువులతోను, కాళ్లు తొడలు తొమ్ము భుజములు వీపు తల అను అంగములతోను చీల

మండలు పిక్కలు మోకాళ్లు మున్నగు ఉపాంగములతోను కూడినదియు (వైశ్ణోకముతో అన్వయము.) 2౨

అహం మ మేతి ప్రథితం శరీరం మోహోన్మదం స్థూల మి తీర్థతే బుధైః

నేను నాది అను వ్యవహారమునకు పాత్రమును మోహోన్మదమునగు శరీరమును విద్వాంసులు స్థూలశరీర మందురు.

నభో నభస్వ ద్దహ నామ్ను భూమయ స్సూక్ష్మౌణి భూతాని భవన్తి తాని. 73

ఆకాశము వాయువు అగ్ని జలము భూమి అను ఇవి సూక్ష్మభూతములు. 23

పరస్పరాంతై ర్మిళితాని భూత్వా స్థూలాని చ స్థూలశరీరహేతవః

మాత్రా స్తదీయా విషయా భవన్తి శబ్దాదయః పఞ్చ సుఖాయ భోక్త్రుః. 74

సూక్ష్మభూతములలో నొక్కొక్కదానిలోని సగభాగముతో తక్కిననాల్గింట ప్రతి దానిలోని పరకభాగము చేరినచో పృథివి - అప్పు - తేజము - వాయువు - ఆకాశము అను స్థూలభూతము లేర్పడును, స్థూలభూతములే స్థూలశరీర కారణములు, స్థూలభూతముల గుణములు వరుసగా - గంధము - రసము - రూపము - స్పర్శము - శబ్దము, వీనినే తన్మాత్ర లనియు విషయము లనియు పేర్కొందురు. భోక్తయగు జీవునకు ఈ యైదింటిచే సుఖదుఃఖానుభవములు గలుగుచుండును. 2౪

య ఏష మూఢా విషయేష బద్ధా రాగోరుపాశేన సుదుర్దమేన

ఆయాన్తి నిర్యా న్త్యథ ఊర్ధ్వ ముచ్చై స్సకర్మదూతేన జవేన వీతాః. 75

సులువుగ త్రెంచుకోరానిదియు సుదీర్ఘము నగు రాగపాశము మూర్ఖులను శబ్దాది విషయములందు కట్టువలచును, వారికర్మమే దూతగా వారి నతివేగముగ ఊర్ధ్వలోకమునకును అధోలోకమునకును గొనిచనుచుండ వారు రాశపోకలు కావించుచుండురు. 2౫

శబ్దాదిభిః పఞ్చభి రేవ పఞ్చ పఞ్చత్వ మాపుః స్వగుణేన బద్ధాః

కురఙ్గ మాతఙ్గ పతఙ్గ మీన భృజ్ఞా, నరః పఞ్చభి రఙ్చేతః కిమ్ ? 76

జంకకు శ్రోత్రమును, ఏనుగునకు త్వక్కును, మిడుతకు నేత్రమును, చేపకు జిహ్వయు, తుమ్మెదకు ఘ్రాణమును పటువులైన యింద్రియములు. వీనిలో నొక్కొక్కదానికిని గల తక్కిన యింద్రియము లింతపటుత్వము గలవి కావు. ఈ జంతువు లీ యొక్కొక్కయింద్రియముచేతనే వంచితములై పంచత్వము (మరణము) నొందుచున్న వనగా, ఇంద్రియము లైదును పటువులుగ నుండు మానవుని గతి చెప్పవలయునా? 2౬

దోషేణ తీవ్రో విషయః కృష్ణసర్పవిషాదపి

విషం నిహన్తి భోక్తారం ద్రష్టారం చక్షు షాప్యయమ్.

కీడు సేయుటలో, శబ్దము స్పర్శము రూపము రసము గంధము అనెడి విషయములు నల్లత్రాచువిషమునకంటె అధికదారుణములు. తిన్నవానిని జంపునది విషము, కన్నెత్తి చూచిన జాలును, విషయములు ముప్పు తెచ్చును. ౭౭

విషయాశామహాపాశా ద్యో విముక్త స్సుదుస్త్వజాత్

స ఏవ కల్పతే ముక్త్యై నాన్య షట్పాత్రవే ద్యపి.

78

విషయాశ అనున దొక మహాపాశము, దానిని వదలించుకొనుట చాల కష్టము. దానినుండి విడువొందినవాడమాత్రమే మోక్షప్రాప్తి కర్హుడు. ఇతరుడు ఎంత చదువు చదివినను, (షట్పాత్రపండితుడైనను) సరే మోక్షప్రాప్తి కర్హుడు కాడు. ౭౮

ఆపాతవైరాగ్యవతో ముముక్షా భవాద్విపారం ప్రతియాతు ముద్యతా

ఆశాగ్రహో మజ్జయతే ఉన్తరాశే నిగృహ్య కణ్ఠే వినివర్త్య వేగాత్.

79

కొందఱికి వైరాగ్య మీ ఊణములో మాత్ర మున్నది. అది క్రిందటిఊణమప్పటికి పుట్ట లేదు, మీదటిఊణమప్పటికి నిలువబోదు. అట్టి వైరాగ్యముతో మోక్షాభిలాషగలవారై సంసారసాగరపుటద్దరిని జేర నుద్యమించు వారిని ఆశ యనెడి మొసలి నడిదారిలోనే మెడ పట్టుకొని బరబర వెనుక కీడ్చుకొని వచ్చి ముంచివేయును. ౮౦

విషయాఖ్యగ్రహో యేన సువిరక్త్యసినా హతః

స గచ్ఛతి భవామ్పాదేః పారం ప్రత్యూహవర్జితః.

80

సువిరక్తియనెడి కత్తితో విషయ మనెడి నక్రమును నఱికివేసినవాడు ఎట్టి యాటంకమును లేక సంసారసముద్రపుటద్దరిని జేరిపోవును. ౮౦

పరమహంస దేవుని ప్రబోధవాణి

1882 వ సంవత్సరము ఆగష్టునెల 5వ తేదీ ఈశ్వరచంద్రవిద్యాసాగరునిల క్రి క్కి- టి సి వినుచున్న జిజ్ఞాసువులకు పరమహంస గురు దేవుడు కావించిన ప్రబోధము:—

మీపనులకెల్ల ప్రేరకము సత్త్వమే. వానికి రాజసత్వ మున్నను, వానిపై సత్త్వప్రభావ మున్నది. సత్త్వమునుండియే కనికరము పుట్టును. పరులమేలుకై పాటుపడుట రజో గుణమునకు సంబంధించినదైనను ఆ రజోగుణ

మునకు సత్త్వగుణ మాధారమై యున్నందున అది చెఱుపు చేయదు. శుభుడు మొదలైన మహర్షులు పరమకృపాశువులై లోకుల కాస్తి క్యమును గలవి దేవునిగుఱించి బోధించిరి. విద్యాసాగరుడు అన్న దానములను విద్యాదాన ములను చేయుచున్నాడు. అవియు మంచివే. నిస్సార్వభృద్ధితో ఈపనులను చేసిన ఇవే భగవంతుని బ్రాహ్మింప జేయును. కాని ప్రాయుక ముగా లోకులు పుణ్యమును గోరియు పేరు

గోరియునే పాటువడుదురు. వారిపనులు స్వార్థ రహితములు కావు.

వట్టిపండితులు చెడి, గట్టిపాటి, పండనే పండని కాయలను బోలినవారు. అట్టికాయకు పచ్చికాయ కున్న శ్రోత్రదనము గాని, పండిన దాని కున్న రుచి కాని లేదు.

గ్రద్దలు ఎంతవై కెక్కినను వానిచూపులు నేలమీది క్రల్మిన మాంసముపైనే నెలగొని యుండును. గ్రంథపండిత్యముగలవారికి బుద్ధి మంతు లనెడి పే రుండును గాని, కామిని కాంచనసక్తి వారిని వీడదు. క్రల్మి మాంసము నకె గ్రద్దలవలె వారును వెదకుచుందురు. అజ్ఞానప్రపంచముపైనే వారి తగులాటము. భూతదయయు భగవద్భక్తియు వైరాగ్యమునే పారమార్థికజ్ఞానపు మహాజ్వలలక్ష్యములు.

*

*

బ్రహ్మము విద్యకును అవిద్యకును జ్ఞానమున కును అజ్ఞానమునకును అతీతమైనద. భేద భ్రాంతికిని మాయకు నతీతమైనది.

జగత్తు జ్ఞానాజ్ఞానభేదభ్రాంతికరము. అందు భక్తిజ్ఞానములు కలవు. కామిని కాంచనసక్తియు కలదు. ధర్మాధర్మములును మేలుకీళ్లును గలవు. కాని బ్రహ్మమున కివి యంటవు. మేలు కీళ్లేమి ధర్మాధర్మము లేమి జీవునకు ప్రత్యగాత్మ కున్నవే కాని బ్రహ్మముపై వీనికి ప్రభావము లేనే లేదు.

దీపమునెదుట నొకడు భాగవతమును పఠిం పవచ్చును. ఆ దీపమునెదుటనే వేటొకడు దొంగపత్రములను తయారుచేయవచ్చును. దీప మున కెట్టి మార్పును లేదు. సూర్యుడు తన వెలుగును శిష్టలపై నెట్లో దుష్టలపై నెట్లే ప్రసరింపజేయుచునే యుండును.

దుఃఖములకును పాపములకును కష్టముల కును సీసమాధాన మేమి యని యడుగుదు రేమో! ఇదే నా సమాధానము :—అవి జీవు నకుమాత్రమే వర్తించును. వానివలన బ్రహ్మ మున కెట్టి పరిణామమును లేదు. పాములో విష మున్నది. పాముకాటునకు గుటియైనవా రందఱును ఆ విషముచే చత్తురు. కాని, ఆ విషము పాము నేమియును చేయదు.

బ్రహ్మ మిట్టి దని నిర్వచించుట సాధ్యము కాదు. వేదములు పురాణములు తంత్రములు వడ్డర్కములు (మొదలుగా) లోకములోని వన్నియు ఎరిగితికూటివలె మెలవడినవి. ఇంత వఱకు నెట్లు మెలవడనిది బ్రహ్మ మొక్కటే. బ్రహ్మ మిట్టి దని చెప్పగలవా రెవ్వరు నింత నఱకును లేరు.

ఒకానొకని కిద్దఱు కొడుకు లుండిరి. 'బ్రహ్మ జ్ఞానము నలపఱచుకొను' డని తండ్రి కొడుకుల నొక గురువునొద్ద కంపెను. కొన్ని సంవత్సర ములు గడచినపిమ్మట వారు గురుగృహము నుండి మరలి వచ్చి తండ్రికి ప్రణమిల్లిరి. ఎవరి బ్రహ్మజ్ఞాన మెంతో తెలిసికోగోరి తండ్రి మొదట పెద్దకుమారునితో 'అబ్బాయీ, అన్ని వేదాలను చదివి వచ్చితివి. బ్రహ్మ మన నెట్టిదో యిప్పుడు నాకు చెప్పు' మనెను. బ్రహ్మ మును వివరించుటకై బాలుడు వివిధశ్రుతి వాక్యాల నేకరువుపెట్టి సాగెను. తండ్రి యేమియు పలుక లేదు, పెద్దవాని నడిగిన ప్రశ్ననే తరువాత పిన్నకొడుకు నడిగెను. ఆ బాలుడు నోరు తెఱవక శ్రీజూపులతో వశానము వహించి యుండెను, పెద్దవలనుండి యొక్క మాటయైనను వెలువడ లేదు. తండ్రి పరమ సంతోషముతో 'నాయనా, బ్రహ్మమునించించుక తెలిసికొన్నవాడవు నీవే. బ్రహ్మస్వ

రూపము మాటల కందునది కా' దని యభినందించెను.

బ్రహ్మమును సమగ్రముగ తెలిసికొంటిమని కొందఱు తఱచు తలచుచుందురు. ఒకప్పుడొకచీమ యొక చక్కెరకొండయొద్దకు పోయినదట. చక్కెరలోని ఒక్కరవతో దానికడుపు నిండెను. మఱొక్కరవను నోట కఱచుకొని అది యింటికి బయలుదేరినది. దారిలో వచ్చుచున్నప్పుడు ఈతూరి ఆ కొండనే ఇంటికి చేర్చుకొందు' ననుకొన్నదట. సంకుచితచిత్తుల తలంపులిట్లుండును. బ్రహ్మము మాటలకును మనస్సులకును అందని దని వారెఱుగరు. మానవుడెంత గొప్పవాడైన శగును గాక, బ్రహ్మమునుగూర్చి యతడు గ్రహింపగలిగిన దెంత? శ్రీశుకదేవుడును ఆయనవంటి మహర్షులును చీమలలో పెద్దచీమలు కావచ్చు. వారైనను ఎనిమిదిపదిరవలకంటె వెక్కువ చక్కెరను మోయజాలరు.

వేదములును పురాణములును గావించు ప్రతిపాదన లెట్టివో మీరెఱుగుదురా? ఒకడు సముద్రమును జూచె ననుకొనుడు. 'ఎట్లున్నది సముద్ర' మని యెవరైన నడిగిన, చూచినయతడు నోటి నెంతతెఱవగలఁడో అంత తెఱచి

'ఆహా! ఏమి దృశ్యము! ఏమి భయంకరములైన కెరటములు! ఏమి ఘోష' అనును. వేదములలోని బ్రహ్మప్రతిపాదన మిట్లే యుండును. బ్రహ్మము ఆనందమయ మని సచ్చిదానందమని వేదములు చెప్పుచున్నవి.

శుకాదిమహర్షులు బ్రహ్మ మనెడి సముద్రమును తీరమున నిలిచి చూచినవారు, జలమును స్పృశించినవారు. ఆ సముద్రములో వారెన్నడును మునుగనే లే దని కొందఱుండురు. మునిగినవారు ఈలోకమునకు మరలి రాలేరు.

బ్రహ్మజ్ఞానప్రాప్తియు బ్రహ్మసాక్షాత్కారమును సమాధిదశలో కలుగును. ఆ దశలో తర్కము పూర్తిగ ఆగి పోవును. మానవుని మాన మావహించును. బ్రహ్మస్వరూపమును వర్ణించు శక్తి అతని కుండదు.

ఒకప్పుడు ఉప్పుబొమ్మ యొకటి సముద్రపు లోతును కొలువబోయె నట. (అందఱును నవ్వుదురు.) సముద్ర మెంతలోతో ఇతరులకు దెలుపవలె నను కోరిక దాని కుండెను. కాని. పాపము, ఎప్పటికిని తెలుపజాలకే పోయెను. ఏలయన నీట జొచ్చిన వెంటనే అది కరగి పోయెను. ఇక లోతును దెలుపుట కెవరున్నారు?

శ్రీ శారదా సూక్తిమంజరి

సృష్టిసమయమున జనులు సత్త్వగుణయై మైన తేజస్సుతో బుట్టిరి. పుట్టినప్పటినుండియు వారు జ్ఞానులే. ఈకారణమువలన జగత్తునకు గల యనిత్యస్వభావమును వారు వెంటనే గ్రహించి దానిని బరిత్యజించి పారమార్థిక సాధన చేయుచుండెడివారు. మిక్కిలి త్వరిత

ముగా వారికి ముక్తి లభించుచుండెను. తన సృష్టి వ్యర్థమై పోవుచుండె నని సృష్టికర్త గ్రహించెను. ఇట్లు ముక్తి నొందిన జ్ఞానులు జగన్నాటకనిర్వహణమునకు బనికొరకుండిరి. పిమ్మట, భగవంతుడు సృష్టిని మరల ప్రారంభించి, సత్త్వముతో రజస్తమోగుణములను

గూడ గలిపెను. ఆయనయుద్దేశ మప్పుడు నెఱవేఱెను.

క్రొత్తగా వచ్చు భక్తజనులకు పూజామందిరములో, స్వామిసేవావకాశము నిచ్చుచుండవలయును. నవనవోత్సాహపూరితులై వారు శ్రీభగవానుని శ్రద్ధగా సేవింతురు. ఇతరుల కీసేవ ఆయాసకరముగ నుండును. నిజమైన సేవ యనిన వేళాకోళము కాదు. మనము చేయు భగవంతుని సేవలో నేవిధమైన లోపము రాకుండ బహుజాగ్రూకులమై యుండవలయును. కాని, నిజమే మనగా దయామయుడైన భగవానుడు మన యవివేకమును గ్రహించి మనలను తుమించుచుండును..... పూజామందిరములో మనము బహుశ్రద్ధతో వ్యవహరించుచు నై వేద్యమును తక్కినయితర సేవలను సరియైన కాలములో చేయుచుండవలయును.

అహో శ్రీగురుమహారాజుగా రెంత బాగుగా పాడెడువారు! ఆయనకంత మెంతో మధురముగ నుండెడిది. పాట పాడుచుండినపు డాయన తన్మయులై యుందురు. ఇప్పటికిని ఆయనపాట తీరు నాజ్ఞప్తికి వచ్చుచుండును. అది నాతలపునకు వచ్చినప్పు డితరుల పాటలు మిక్కిలి పేలవములుగా కనబడును. నరేంద్రునికంతముకూడ మధురముగా నుండెడిది. ఈయూరు విడిచి వెళ్లునప్పు డాతడు నన్ను జూచుటకై వచ్చి కొన్ని పాటలు పాడెను. నాయొద్ద సెలవుపొంది వెళ్లునప్పుడు 'అమ్మా, నాపురుషజన్మను సార్థకము చేసికొని, నేను తురల రాగలిగినచో మిమ్ము తిరిగి దర్శింతును, లేనిచో నిదియే కడసారి చూపు' అని చెప్పెను. 'నాయనా, నీ

యుద్దేశ్యమే' మని నిర్ఘాంతపడి యటచిరిసి. అందుల కాతడు 'మంచిది! మీదయావిశేషము చేత నేను త్వరలోనే తిరిగి వచ్చెదను' అని బదులు చెప్పెను. గిరిశబాబు కంతము కూడ మధురమైనదే.

భార్యాభర్తలు మతసాధనలను గుఱించి యేకాభిప్రాయులై యున్నచో, ఆధ్యాత్మికాభివృద్ధి వారికి సులభముగా గలుగును.

అమ్మాయి, ఈవిషయము (=భగవత్సాక్షాత్కారము) ఎట్టిదో నీకు తెలియునా? ఇది యొకశిశువుచేతిలోని కలకండముక్కవంటిది. కొంతమంది యా శిశువును దానిని తమ కిమ్మని ఎంత యడిగినను ఇయ్యడు. కాని తన కిష్టమున్న మఱియొకని కడిగిన వెంటనే ఇచ్చివేయును. తన యావజ్జీవము నొక మనుష్యుడు భగవత్సాక్షాత్కారముకొఱకు ఎన్ని కఠినసాధనలను చేసినను లాభము లేకుండును. కాని మఱియొకరికి ప్రాయశఃముగా ఏకృషియు లేకయే పరమార్థము లభించును. ఇది భగవంతుని దయపై ఆధారపడియున్నది. ఆయన తన కిష్టమున్నవారికి తనదయను ప్రసాదించును. దైవకృషియే బహుముఖ్యము.

'ఈ లోకము దుఃఖమయము. మేము దైవము నెంత ప్రార్థించినను, మాదుఃఖమున కంతము లేకున్నది' అని యెల్లరు విచారముతో జెప్పుచుందురు. దుఃఖము భగవంతుడనుగ్రహించు పరమే కాని వేతొకటి కాదు. అది పరమేశ్వరుని దయాచిహ్నము. ఈలోకములో దుఃఖ మనుభవింపని వారెవరున్నారు? శ్రీకృష్ణునితో నతని భక్తురాలు బృంద యను

నామె యిట్లు చెప్పెను. 'నీవు దయగలవాడ వని యెవరు చెప్పదురు? నీ రామావతార కాలమున యావజ్జీవము నీకొఱకై నీత నేడ్పించితివి. ఈ నీకృష్ణావతారములో రాధ నీవిమితమై యేడ్చుచున్నది. నీతల్లిదండ్రులు కంసుని చెఱసాలలో నపరిమితశాధనొందుచు రేయింబవళ్లు నీనామ ముచ్చరించుచు విలపించిరి. అట్లైనను, నే నెందున నీ నామస్మరణము చేయుచుందును? నీ నామము మరణభయమును సమూలముగ బెకలించి వేయును కనుక నే.'

* * * *

'మ' రచించిన శ్రీరామకృష్ణవచనావృతము చాల బాగున్నది. అతడు శ్రీగురుదేవుని మాటలను యథాతథముగా లిఖించియుండుటయే దీనికి కారణము. ఆహా! ఆమాట లెంత మధురములు! నాలుగైదుపుస్తకములు నింపగల సామగ్రి యాతనియొద్ద నున్నదట. కాని అత డిప్పుడు ముసలివా డైనాడు. ఆపనిని నిర్వహింపగలఁడో లేడో యని నా సందేహము. ఆ గ్రంథమును విక్రయించి ధనమెంతో గడించి అత ణొకచోట వడ్డికి వేసియుంచెను. జయరామ్మాటి లో నీగృహనిర్మాణమునకై వేయి

రూప్యముల నిచ్చుటయే కాక, ఆనందరఘున తగిలిన యితరవ్యయములనుగూడ నాతడు భరించెను. ఇంతే కాక, నెలనెలకు పదిరూప్యము లతడు నాకు పంపుచుండును. నేను కలకత్తాలో నుండునపుడు ఇరువదియో అంతకంటె నెక్కువగనో రూప్యము లిచ్చుచుండును... గిరిశుడు కూడ అప్పు డప్పుడు ధన మిచ్చుచుండెను. ఒకప్పుడతడు వదునెనిమిది నెలలవఱకు నాకైన వ్యయమునంతటిని భరించెను. విస్తారముగా ధన మెక్కడ నుండి తెచ్చి యియ్యగలడు? అత డెన్నడును భాగ్యవంతుడు కాడు. అతని జీవితము ప్రారంభదశనుండి అంతనిర్మలమైనది కాదు; దుష్టులతో సహవాసము చేయుచు నాటకములలో వేషమువేయువాడు. కాని, అతనివిశ్వాసము మహద్భుతము. అందుచేత నే యాతనికి శ్రీరామకృష్ణుల దయ లభించెను. ఈయవతారములో శ్రీరామకృష్ణులు గిరిశు నుద్ధరించిరి. భూమిపై భగవంతు డవతరించినపు డెల్ల, పతితుల నిట్లే ఆదయామయుడు పాపనుల నొనర్చుచుండును. గౌరాంగుడు జగాయ్ మథాయ్ (జగన్నాథమాధవులు) అను నిరువురు సోదరులను రక్షించెను. గిరిశునియందు శివాంశము కల దని శ్రీరామకృష్ణు లొక సారి చెప్పిరి.

చరిత్రంలో అపూర్వాధ్యాయం

శ్రీ హీరానందస్వామి

భారతదేశచరిత్రను అన్యదేశాలచరిత్రలతో పోల్చి చూడండి. స్త్రీపురుషవిభేదనిరపేక్షంగా ప్రతివ్యక్తి పెంపొందడానికి అనువుగా సంఘనియమా లీ దేశంలో ఏర్పడుపబడి యున్నట్లు గుర్తిస్తారు. విశ్వచరిత్రలో సంఘ

నియమాలను ఏర్పటచినవారు ఎందఱో ఉన్నారు. స్మృతికర్త మనుమహర్షి ఉన్నాడు. సంఘాని కభివృద్ధిని సమకూర్చే కిటుగును గూర్చిన ఆయన ప్రతిపాదన ఆశ్చర్యకరం! "యత్ర నార్య స్తు నర్దనే ప్రీయస్తే తత్ర

దేవతాః “మగువలు ఆనందించే చోట వేల్పులు పీతలు లవుతారు అంటున్నాడు మనువు. ఇటువంటి ప్రతిపాదన ఏదేశపు ఏచట్టగ్రంథంలో ఉంది? మగువలపట్ల ఒక సంఘం ఏలాగు ప్రవర్తిస్తుందో దాన్నిబట్టి ఆ సంఘనాగరికతను మనం నిర్ణయించవచ్చు. నిష్పత్తో మనం చలిబాధ తీర్చుకోవచ్చు, అన్నం వండుకోవచ్చు. వివిధప్రయోజనాలకు దాన్ని వాడుకోవచ్చు. దహించడానికిన్ని నిష్పను ఉపయోగించుకోవచ్చు. సరిగా ఉపయోగించుకోవడం తెలియనివాడు నిష్పను నిందిస్తాడు. మగువలుకూడ మహాన్నత ప్రయోజనాలకు వినియోగార్హ లవుతారు.

పరమార్థమును సాక్షాత్కరించుకొన్న మహర్షులే భారతదేశంలో స్మృతికర్తలుగా వెలిశారు. మగువలూ మగవారూ ఆధ్యాత్మిక వికాసం చెందడానికి సమృద్ధమైన అవకాశం కలిగించే రీతిలో వారు నియమాలు ఏర్పఱచి ఉన్నారు. యోగంలో భ్రంశం కలిగినా, అంతమాత్రంచేత నరకం కానీ హీనజన్మగాని ప్రాప్తించదట. యోగభ్రష్టుడు పుణ్యాత్ముల లోకమునే పడయుననియు, అచ్చట పెక్కెండ్లు సుఖించి పిమ్మట సదాచారసంపన్నులగు ధని కులయిండ్లలో జన్మించుచుండుననియు భగవద్గీత (VI-41) తెలుపుచున్నది. ఐహికసంపదయే సర్వస్వమని వారు అభిప్రాయపడలేదు. విశుద్ధియు నియమపరతంత్రతయు గృహస్థజీవితమునకు పునాదులుగ వారు నిర్ణయించారు. కాబట్టి అటువంటి కుటుంబాలలో జన్మించిన బాలబాలికలకుకూడా నియమపరత ఉగ్గుపాలతో అలవడుతుంది. జీవితలక్ష్యం వారు ఆకళించుకోగలరు, కుటుంబవాతావరణంలోనే విశుద్ధియు నిష్ఠయు నుండునేని ఆ కుటుంబము వారికి ధ్యానసిద్ధి తప్పకుండా చేకూరుతుంది,

వారు వ్యర్థభావనలతో వ్యర్థప్రసంగంతో వ్యర్థచర్యలతో కాలాన్ని రిత్తపుచ్చరు, మనలో మానవశక్తియుక్తులు ఎంతగానో వ్యర్థమవుతూ మనం మానవస్థాయికంటే క్రిందికి దిగజాతిపోతున్నాం. వ్యక్తిజీవితంలోను కౌటుంబికజీవితంలోను క్రమశిక్షణకు ఏలాంటి ప్రభావం ఉందో తెలిసికోవలెనంటే, అహింస సత్యము అస్త్రేయం అప్రతిగ్రహం మనోవాక్కర్మశుద్ధి అనువానిశక్తిని చూడండి. సంఘంలోఉన్న దురాశయాలను దుష్టశక్తులను సంఘవిరోధులను రూపుమాపగలతక్తి అని ఎవడైనా గుర్తించగలుగుతాడు. నియమబద్ధమైన జీవితం గడిపేవాడికే ఈ ప్రపంచం భోగ్యం. భోగానుభూతియే కాక, ఆతనిలోని ప్రజ్ఞాయూపదును దేటుతుంది. సృష్టిమర్మాలను అతడు అర్థం చేసుకోగలుగుతాడు. వెండ్రుకంతైనా దారి తప్పకుండా అతడు పురోగమించి మహాన్నతమైన లక్ష్యాన్ని సాధించుకుంటాడు.

సమాజపురోగికిన్నీ, ప్రతి ఒక్కరూ నిర్విరోధంగా అభివృద్ధిని పరిణాతిని పొందడానికీ మహర్షులు చూపిన దారి ఆలాంటిది. అయితే మనకు ఓపిక తక్కువ, పట్టుదల సున్న, సోమరితనంచేత ప్రతిదానికి మనం కుటుచ దారులు వెతుకుతాం. అది తమోగుణప్రభావం. అది మనలను కామినీకాంచనదాసులనుగా చేసివేసుంది.

ని జీవితాన్ని చూడండి. ప్రపంచచరిత్రలో ఏపరశోధకునిలోనూ మనం కని విని యెటుగనంతటి దీక్షతో ఆయన అనేకసాధనలు చేసి ఒక్కొక్కదానిలోను సిద్ధి పొందాడు. యాభైయేండ్లలో ఆయన ఏం సాధించాడో దానిని మానవసమాజం ఇంత వఱకూ ఆకళించుకోజాలకుంది. భారతీయాధ్యా

త్రిక చరిత్రమంతా పగమహానదేవునిజీవితంలో
భిషికి ఉండుదన్నారు శ్రీ వివేకానందస్వామి.

విద్యార్థులలో నియమబద్ధత లేనిదే, ఉపా
ధ్యాయులూ విశ్వకళాపరిషత్తులూ చారి కేలాటి
బోధనలు చేయజాలకున్నారు. విద్యార్థులలో
ప్రస్తుతం ఉన్న చెడుగుల కన్నీటికి మూలం
నియమబద్ధత లేకపోవడమే. నియమానుసరణం
అనేటటువంటి పునాది లేకపోతే లాకికవిద్య
కైనా పేరు సార్థకం కాజాలదు. ఏకాగ్రత
లేనిదే ఏవిద్య యైనా ఏలాగు అలవడుతుంది?
లాకికవిద్య అధికరించి ధనం గడించి భోగ
జీవితం గడుపుతుండే వాళ్లకు దానివలన
సంతృప్తి ఏమైనా కలుగుతూ ఉండాలి? సంత
ప్తికి పరిపూర్ణతకు నశ్వరములైన లాకికవస్తు
లల్లి చాలదు.

నియమబద్ధమైన జీవితం ఏలాగు పరమ
లక్ష్మీసాధకం అవుతుందనడానికి శ్రీ శారదా
దేవియు శ్రీరామకృష్ణుడు మహాజ్ఞులొకా
హరణాలు. భార్యాభర్తలుగాను గురుశిష్యులు
గాను కలిసిన మీరు మహాద్భుతమార్పులు,
భర్త భార్యకు అన్నము పెట్టుటలో అతని
కర్తవ్యం ముగియదు. సంసారసముద్రమును
దాటునప్పుడు ఆమె తనకు సహాయురాలు
కాతగినరీతిలో ఆమెను తర్ఫీదు చేయవలె.
ఉపనిషత్కథలలో మనకు మైత్రేయి యాజ్ఞ
వల్క్యుల ప్రసిద్ధోదాహరణం కలదు కదా.
కేవలం సామ్యు ఇస్తానన్న యాజ్ఞవల్క్యుని
మైత్రేయి సంసారతరణమునకు అమోఘసాధన
మైన బ్రహ్మజ్ఞానాన్ని అడిగి పొందింది.

శ్రీరామకృష్ణుడు తనకాలములో మేధా
నిధులని ప్రసిద్ధి నొందిన కేశవచంద్రసేను,
ఈశ్వరచంద్రవిద్యాసాగరుడు శతధరచూడా
మణి పద్మలోచనుడు బంకిన్ చంద్రఛాటర్జీ
మున్నగువానికి ప్రబోధముగూర్చిన గురు

దేవుడు. అటువంటివారికి విద్యగజప సామర్థ్యం
గురు చేవున కుంటుందే గాని ప్రపంచంలోని ఏ
విశ్వకళాపరిషత్తుకు ఉండదు. మానవజీవిత
పరమార్థాన్ని తుణ్ణంగా ఎఱిగినవాడు శ్రీరామ
కృష్ణుడు. నిష్పానుగాని ఆత్మనుగాని మానవ
సంఘాన్నిగాని ఏలాగు వినియోగించుకొన
వలెనో ఆయన ఎఱుగును. లోకానికి ఆయన
అనుగ్రహించిన మహిమప్రసాదం మాతృశ్రీయే.
భగవద్గీతలో-

శ్రద్ధావాక్ లభతే జ్ఞానం

తత్పర స్సంయతేన్ద్రియః. (IV-39)

“శ్రద్ధావంతుడున్నా గురుసేవానిరతుడున్నా
జతేన్ద్రియుడున్నా అగు వాడు బ్రహ్మజ్ఞాన
మును పొందుతాడని ఉంది కదా. మాతృ
శ్రీలో ఆలాంటి ఆశయాలను నింపడం
శ్రీరామకృష్ణునికే శక్యమైంది. మహా
దారిద్ర్యం అనుభవిస్తూ శరీరకష్టం చేస్తూ
మాతృశ్రీ ఆదర్శమైన జీవితం గడపింది.
పేదటికం ఒకవిధంగా మంచిదే, సోమరితనమును
అది దరికి రానియక మనుష్యుని సదా చుఱుకు
గల్గి ఉండేటట్లు చేస్తుంది.

1858 వ సంవత్సరం డిసెంబరు 22 వ

నాడు జయరామ్పాటిలో అవతరించింది మొదలు
1920 వ సంవత్సరం జూలై 20 వ తేదీ
మహానమాధి నొందేవఱకు గడచిన మాతృశ్రీ
జీవితంలో అందం, ఘనత, శాంతి, సరసత,
లాలిత్యం, సామరస్యం పిక్కటిలుతుంటాయి.
పారమార్థికపరుల కుటుంబంలో పుట్టింది.
పసిప్రాయంనుండి సోమరితనం ఎఱుగదు, ఇంటి
పనులన్నీ చేస్తుండేది. తనదివ్యత తా నెఱిగినా,
ఆమె సాధారణమానవాంగనవలెనే బంధువుల
మిత్రుల భక్తుల నడుమ మెలగింది. సతీపతుల
చిత్రకల్పం శ్రీశారదారామకృష్ణులలో నున్నంత
వేఱొక్కడా కనిపించదంటే అతిశయోక్తి

కాదు. 1867 లో ప్రాణవల్లభుని సన్నిధానంలో తా సనుభవించిన బ్రహ్మానందాన్ని గూర్చి కాలాంతరాన మాతృశ్రీయే శిష్యురాండ్ర కిట్లు తెల్పినది—“నా అంతరంగంలో అప్పుడు అమృతభాండం ఉంచినట్లుండేది. ఆసమయంలో నా కిది నిరంతరానుభవం. ఆ అనుభవం ఆ ఆనందం ఈలాంటి దని తెల్పజాలను.” అనంతర కాలాన విశ్వమాతగా వెలిసేందుకు తగిన ట్లామె రూపొందుతుండిన దినా లని.

అమృ పుట్టినింట నిత్యకృత్యాలలో నిమగ్నయై అహోరాత్రములు గడపుతుండంగా ఊరి అమృలక్కలు “శారద మగడు పిచ్చివాడై దిగంబరుడై హరి హరి అని అజస్తూ తిరుగాడు తున్నా డట” అని చెప్పకోసాగారు. ఆయనకు మతి పోయిందనడం నిజమా, సాధ్యమా? నిజ మైతే, తాను పుట్టింట కాలక్షేపం చేస్తూండడం తగునా? ఆయనవద్ద కేగి సేవ చేయడం తన కర్తవ్యం కదా అని ఆలోచిస్తున్న శారదకు అందుకు సదవకాశం లభించింది. శ్రీ చైతన్యదినోత్సవసమయంలో కొందఱు మహిళలు గంగాస్నానార్థమై కల్కత్తాకు పోతుండినారు. ఆ జట్టులో కలిసి తాను దక్షిణేశ్వరానికి పోదా మని అమృ అనుకుంది. రామచంద్ర ముఖర్జీ స్వయంగా ఆమెను పిలుచుకు వెళ్లాడు. అక్కడ శ్రీరామకృష్ణుడో యథాపూర్వాద రంతో శారదను చేరదీసికొన్నాడు. ఆయన ప్రేమాదరాలను చూడగొన్నప్పు డామె ఆనందాన్ని ఎవ్వరు వర్ణించగలరు? పంది కేమి తెలుసు పన్నిటిపరిమళం అన్నట్లు గురుదేవు సఖండాధ్యాత్మికప్రతిభయూ పారమార్థికవైభవమున్నూ పలుగాకులైన లోకుల కేం తెలు సని ఆమె అనుకుంది. ప్రాణేశ్వరుని కిని పూజ్యురాలగు అత్తగారికిని సేవ చేస్తూ శారదమ్మ దక్షిణేశ్వరంలో ఉంటూవచ్చింది.

భోగానుభవమున కతీతులై ఒకరి నొకరు దైవంగా భజించిన సతీపతులు శ్రీ శారదా రామకృష్ణులు. వారిదాంప ంలో మణివిరాజితసువర్ణాక్షరాలతో లిఖింపదగిన మహాసంఘటనం ఊడశీపూజ. అది విశ్వచరిత్రంలో అపూర్వాధ్యాయం. అది ఫలహరిణీ కాశీపూజా సుదినం. 1872 వ సంవత్సరం జూను నెల 6వ తేది నాటిరాత్రి శ్రీరామకృష్ణుడు కాళీదేవతకై ప్రత్యేకంగా అమర్చబడిన పీఠమీద శ్రీ శారదమ్మను కూర్చుండబెట్టి ఆమెయందు లోకజననిని ఆవాహనంచేసి యథావిధిగా పూజించి, పూజావసానమప్పుడు ఆమెకు ఆత్మ సమర్పణం కావించుకొని, తన సమస్త సాధనల ఫలమునూ జపమాలను తనదగు సర్వస్వమునూ ఆమె శ్రీచరణములకు సమర్పించాడు.

శ్రీ శారదమ్మ జీవితంలో ముఖ్యగమనాల్లాలు—(1) తన నిత్యనైమిత్తికవిధులను సమగ్రంగా నిర్వహిస్తూ, వాటితోకూడా ఆమె సాగించిన నిరంతరాధ్యాత్మిక సాధన. (2) అంగీకరిస్తే లక్షలు ధనం సమర్పించడానికి ఆత్రపడుచున్న శిష్యు లెండతో ఉన్నా శ్రీరామకృష్ణుని పరమవైరాగ్యంతో దీ టు వచ్చే పరమవైరాగ్యం. (3) కామార్పుకూరులో కాశీపూరులో గురుదేవున కామె కా విం చి న సభక్తికమైన శుశ్రూష.

1886 లో శ్రీరామకృష్ణుడు మహాసమాధి నొందాడు. వియోగదుఃఖం దుర్భరమై, అమృ బృందావనానికి వెళ్లింది. అక్క డుండగా శ్రీరామకృష్ణుడు ఆమెకు తటమ దివ్యదర్శనాలలో అగపడి క్రమక్రమంగా ఊరట కలిగించాడు. శ్రీరామకృష్ణుడు స్థూలదేహంలో లేకపోయినా, అమృకు ఆయన సాహచర్యం నిరంతరంగా ఉంటూవచ్చింది. శ్రీరామకృష్ణునకు

నివేదించకుండా ఆమె ఏమీ పుచ్చుకోదు. ఉద్బోధనపనతిలో ఉండంగాకూడ శ్రీరామ కృష్ణునిసాహచర్యమున్ను, శ్రీరామకృష్ణుని భజనమునే ఆమె నిత్యకృత్యాల సారం.

శ్రీరామకృష్ణమత సేవాసంఘాల నిర్వహణ మునకు దిగ్గంతులవంటి శ్రీవివేకానంద - బ్రహ్మానంద ప్రముఖులకుకూడా మార్గదర్శకురాలిమె. శ్రీరామకృష్ణుని శిష్యులకందఱిీ ఆమె అమ్మ - మార్గదర్శకురాలు - ఆశ్వాసకురాలు. 1910లో ఆమె దక్షిణభారత దేశమునకు విచ్చేసి నప్పడు ఆమె శ్రీచరణములందు శ్రీరామకృష్ణా నందసాముల భక్తిప్రపత్తులు మహాజ్ఞప్త లంగా వెలుగొందాయి. అనుగ్రహమయ మునూ అజ్ఞాతనిగ్రహమున్నూ అయిన మాతృ హృదయం శ్రీశారదమ్మది. మంచివారు చెడ్డ వారు అనే భేదం లేకుండా ఆమె అందఱిీ అమ్మ. బిడ్డు ముఱికి అంటుకుంటే బిడ్డ నెత్తు కొని ముఱికిని కడిగివేయవలసింది అమ్మకు విధి గదా అని ఆమె వాక్రచ్చేడిది. సాక్షాజ్ఞగ జ్ఞుని కానిదే ఆలా గన గలదా?

భగవద్గీతలో (IV-18) “కర్మణ్య కర్మ యః పశ్యేదకర్మణి చ కర్మ యః సబుద్ధిమాన్ మనుష్యేషు స యు కః కృత్స్నకర్మకత్” “ఎవడు కర్మమందు క్కను - కర్మాభా మును అకర్మత్వమును గాంచునో, ఎవడు అకర్మమందు (=నైష్కర్మ్యమందు) కర్మను (సర్వకర్మల ఆశయమగు బ్రహ్మను) జూచునో అతడే మానవుల కెల్ల బుద్ధిమంతుడు, యోగ యుక్తుడు, కృతకర్మత్వుడు” అని చెప్పబడ్డ శ్లోకార్థమును మాతృశ్రీ తన జీవితంలో ప్రద ర్శించింది. గృహసజీవితంలోనే పరమలక్ష్మ్య

సిద్ధి పొంద వచ్చు ననడానికి ఆమె చరిత్రం మహిళలకు ప్రమాణం.

మగువకు ఆభరణం లజ్జ నదా ఆ ఆభర ణంతో శోభించింది మాతృశ్రీ. సరస్వతీ దేవియే శారదగా అవతరించి దని శ్రీరామ కృష్ణ డొకసారి వక్కాణించాడు. అయితే దివ్యసౌందర్యాన్ని ఆమె మఱుగుపఱచుకుంది. ఎందుకంటే ఆలాంటి సౌందర్యాన్నిజూచి భోగ్య బుద్ధిని పొందకుండా ఉపాస్మబుద్ధి నిలుపుకోగల సత్త్వం ఈకాలంవారికి ఉండదు. కావున వారు పెడదారిలో అడుగుపెట్టి అనర్థానికి గుఱి కావచ్చు.

ఆమె ఉపదేశాలు వాక్యరూపంలో కంటే మెచ్చుగా స్వానుష్ఠానరూపంలో వెలుగొం దాయి. నిజంగా ఇ డొక లోకోత్తరమైన ఆచార్యకం. ఆమె నిర్యాణానికి విడు దినాలు ముందు అన్నపూర్ణామాత అనే భక్తురాలు ఆమెను దర్శింపవచ్చింది ఆమెకు అమ్మ కావించిన ఉపదేశం, ఉపదేశాలలో తల మానికం. అమ్మ ఈలా గుపదేశించింది. “మనశ్శాంతి కావాలంటే, ఒరులలో తప్ప లెన్నడం మాను, నీలోని తప్పలనే గుర్తుంచుకో. పరాయివా రెవ్వరూ లేరు. లోక మంతా నీ సొంతమే నమ్మా”. “చీ పురుకట్ట నై నా అలక్ష్మ్యం చేయకూడదు” అన్నది మఱొక సందర్భంలో.

భవితం దవతరించి సుఖదుఃఖాలలో పాల్గొంటూ మనమధ్య మెలగుతూనే విశ్వా దర్శమైన జీవితం గడపిన మాతృశ్రీ సంసారార్ణవమున నవ్వుమార్చులైన వారికి సరి దారి చూపే మహాన్నతప్రజ్వల దీప స్తంభం.

పవిత్రం చరితం యస్యః పవిత్రం జీవనం తథా

పవిత్రతా స్వరూపిణ్యై తస్యై కుర్మో నమోనమః.

ఎవతె జీవనచరితము ల్పావనాలా యెవతె రూపుగాంచినయట్టి పావనతయొ

అట్టి మాశారదమ్మ పదాబ్జములకు భక్తి నిడియెద శిర సాగి ప్రణతిశతము.

మాతృ శారద

వెలుపలి ప్రపంచమే మానవులను ఆకర్షించుచుండును. మానవతతిలో గానిచే ఆకృష్టలగువారే అధికసంఖ్యాకులు. వారి యభిప్రాయమున ఈ యైహికప్రపంచమే అన్నిటికన్న ఎక్కువ నిజము. కాని పరమార్థమును సాక్షాత్కరించుకొన్న ఋషుల యభిప్రాయము వేరు. ఆ ఋషులనిర్ణయమును ఈ యైహికపరునకు చెప్పితిమేని అతడు నమ్మడు ఆమోదింపడు. పరమఋషుల నిర్ణయమును అర్థము చేసికొనవలయుననిన పైమెట్టుప్రతిభ కావలయును. ఎన్నో సంవత్సరములు నియమ నిష్ఠలతో జీవితము గడపి సాధనలు చేసిన వారికే ఆపైమెట్టు ప్రతిభ అలవడును. కావున విహికసంగమును వదలించుకొనుటకును వస్తు యథార్థస్వరూపమును గ్రహించుటకును మానవునిప్రతిభ సమర్థమైనదిగ కావలయునేని దానిని సాధించుటకు అనుసరింపవలసిన నియమావళిని మహర్షులు ఏర్పఱచియున్నారు.

మానవస్వభావమును వ్యక్తులప్రవణతలను అభిరుచులను సునిశితముగ పరిశీలించి, తత్పరిశీలనాఫలితముగ ఏర్పఱుపబడినవే వర్ణాశ్రమధర్మములు. ఏదేనొకవర్ణమునకు ఆధిక్యమును కల్పించుటకో నిరంకుశాధికారము నర్పించుటకో ఏర్పడినవి కావు ఈ వ్యవస్థలు. వ్యక్తికిని సంఘమునకును లాభప్రదములుగ నుండవలె ననెడి యుద్దేశముతో ఏర్పఱుపబడినవే యవి. వ్యక్తులగుణకర్మలను బట్టియే వర్ణవిభేద మేర్పఱుపబడినది. “చాతుర్వర్ణ్యం మయా సృష్టం గుణకర్మవిభాగః” అని శ్రీ గీతాచార్యుడు వక్కాణించెను. ప్రతివర్ణమును ప్రతి ఆశ్రమమును దాని స్థానమున అది గొప్పయే. ఏ వర్ణమువా రావర్ణధర్మములను ఏయాశ్రమమువా రాయాశ్రమధర్మములను యథావిధిగ

ననుష్ఠించిన వ్యక్తికి జీవితలక్ష్యము సిద్ధించుననియు సంఘమునకు లాభకరముగ నుండుననియు మహర్షుల విశ్వాసము. వ్యాసమహర్షి మహాభారతమున ఒక పత్రివ్రతయు ఒక ధర్మ వ్యాధుడును కేవలము తమ విహితకృత్యములను యథావిధిగను సభక్తికముగను నిర్వర్తించుటచే పరమజ్ఞానసిద్ధిని బడసినరీతిని తెలిపియున్నాడు. “స్వకర్మణా త మభ్యర్చ్య సిద్ధిం విస్తతి మానవః” “తనకు విహితమైన కర్మ నాచరించుటచే భగవంతు నారాధించి మానవుడు సిద్ధి నొందుచున్నా”డని చెప్పిన శ్రీకృష్ణుడును వ్యాస మహర్షిలో నేకాభిప్రాయుడే.

ఇటువంటి యుపదేశములు ఎన్నిపర్యాయములు కావించినను అనుష్ఠించిచూపినను మానవు లేమో మరల మరల జఘన్యాశ్రయములవంకకు మొగ్గుచుండుట వారి స్వభావము. కావున మానవులను చక్కబఱచుటకై భగవంతుడో ఆయన పరివారమో భువియందు అవతరింపవలసి వచ్చుచుండును.

పరమప్రకృతి పరమపురుషునికి సహాయముగ జగజ్జననమృద్ధరణమునకై మాతృశ్రీ శారదాదేవిగా అవతరించినది. సరళస్వభావయైన పల్లెపడుచుగ నవతరించినది. ఆమెజీవితమున వెలుపలికి కొట్టవచ్చినట్లు కననగు సంభవములు లేవు. అద్భుతలీలలు లేవు. వైభవాడంబరప్రదర్శనము లేదు. ప్రభాతమున మంచునీరు నిశ్శబ్దముగ పడి లక్షలకొలది పుష్పములకు వికాస మొనగూర్చునట్లు నడచినది ఆమె యవతారకార్యము. ఆశ్రయించిన వారి కెల్ల ఆమెయనుగ్రహము సుప్రాపమే. స్వకీయజీవితము బాహ్యమునకు కూడ మహాస్నతముగను మన అవగాహనకు అందనిదిగను

ఉండునేని దాని నాదర్శముగ గ్రహించుటెట్లు? కావున ఆమె తనలోని దివ్యాంశమునకంటె మానవాంశమునే అధికముగ ప్రదర్శించెను. ఆమె ఎదుటివారికన్నులను మిఱుమిట్లుగొలుపక చందమామ చలివెలుగులవలె ఆహ్లాదమును ఆస్వాదనమును గూర్చెడిది. చందమామ అందఱికిని మామయైనట్లు అమృతము అందఱికిని అమృతమే. ఐనను ఆమె తనలోని దివ్యాంశమును చూపకే పోలేదు. మిక్కిలి ఆంతరంగి కలకు కొందఱికి చూపనే చూపినది, ఇతరులకు మాత్ర మామె కేవలము ప్రేమపూర్ణయగు జనని. పుత్రిగా సోదరిగా సతిగా మాతగా ఆమె ఆదర్శజీవితమును గడపి ఆధ్యాత్మిక జీవితమునకు ఏకాగ్రమును ప్రతికూలము కాదు అని నిరూపించెను.

మన స్మృతికర్తలు మానవజీవితమును నాలుగువిభాగములుగ గుర్తించివిభాగములను ఆశ్రమములని పేర్కొనిరి: బ్రహ్మచర్యము, గార్హస్థ్యము, వానప్రస్థము, సన్న్యాసము. వీనిలో బాధ్యత తక్కినవానికంటె గార్హస్థ్యమున కెక్కువ. గృహస్థుడే సంఘమున కేవలంబము. తక్కిన మూడుఆశ్రమాలు అతనిని జుట్టియుండును. సంఘమున ధర్మపరతగాని పతనముగాని అతనిపై నాధారపడియుండును. తరువాతి తరాలవారికి చక్కని విద్యయలవడుటకు ఆనుకూల్యములను సమకూర్పవలసిన వాడును వానప్రస్థులయు సన్న్యాసులయు పోషణ నిర్వహింపవలసినవాడును గృహస్థుడే.

గృహస్థుడు నిర్వహింపవలసిన బాధ్యతలకు ఋషులు పంచయజ్ఞము లని పేరుపెట్టిరి. దేవ ఋణమును ఋషిఋణమును పితృఋణమును గృహస్థుడు తీర్చుకోవలెను. నిత్యకర్మానుష్ఠానముచే దేవఋణమును, వేదాధ్యయనముచే ఋషిఋణమును, శ్రాద్ధకరణముచే పితృణ

మును తీరును. అతిథిఅభ్యాగతులను అత డాదరింపవలయును. పశుపక్ష్యాదులను పోషింపవలయును. ఆదర్శగృహస్థునకు ఇన్ని ఋణములను తీర్చుకొనవలసిన బాధ్యత కలదు.

బాధ్యతలు మిక్కుట మనిపించును కాని ఈ నియమావళిని పాటించిననే జీవితమున పురోగతి కలుగును. మనస్సునకు శాంతి చేకూరును. కాని చరిత్రలో వింత ఏ మనగ ప్రజలు తమ హక్కులను మాత్రము జ్ఞప్తియుంచుకొందురు. బాధ్యతలను విస్మరించుచుందురు. స్వార్థపరత దురాశ్రమణముగర్వము ఇట్లనంటివి మోచి ఉదారగుణములు అడుగున బడుచుండును. అడుగునబడిన వానిని పైకి తెచ్చుటకును భారత జీవితలక్ష్యపుమేలిమిని మరల స్థాపించుటకును మనలను సంసారబంధమునుండి విడిపించుటకును మాతృశ్రీ భువిపై నవతరించినది.

ఆమె నాలుగువిధములైన భూమికలను నిర్వహింపవలసియుండెను. (1) సంరక్షకిగా (2) ఆదర్శగృహిణిగా (3) ఆదర్శసన్న్యాసినిగా (4) ఆదర్శమహిళగా. ఇన్ని ఆదర్శములను ఆమె తనలో ఎట్లు సమన్వయించుకొనెనో పరిశీలించవలయును.

కరుణయు రక్షణప్రవణతయు మాతృశ్రీలో తైశవమునుండియేక ననగుచుండినవి. ఆజిల్లాలో పెనుకాటకము దాపురించినది. ఆమెతండ్రి పేదవాడైనను ఉన్నంతలో పేదలకు అన్నదానము చేయుచుండెను. ఒక్కొక్కప్పుడు వంటవార్చులు రాత్రివఱకు సాగుచుండెడివి. ఆకలిచే నకనకపడువారు వడించిన అన్నము వేడి స్వర్ణసహమగునంత తగ్గవఱకు వేచియుండ జాలక ఆశ్రపడుచుండగ పదునొకండు సంవత్సరములవయస్సు గల శారద వారిపరిస్థితిని గని మనస్సు కరగి అన్నము చల్లబడునట్లు

విసనకట్టతో వీచెడిది. ఆధ్యాత్మికమైన వెలుగును కోరి తన్ను సమీపించెడివారిలో పలు అంతస్తులవారున్నను ఎట్టి భేదమును పాటింపక సమానాదరముతో అందఱిని ఆమె చేరదీసెడిది. పల్లమునకు పాటు ప్రవాహమువలె ఆమెకృప పతితులమీదికి నిమ్మలమీదికి మఱితేగముగ ప్రవహించెడిది. అరుదైన సందర్భములలో ఆమెలోని దివ్యత్యము ప్రకటమైనప్పుడు ఆమె నోట నిర్వృత్తిప్రదములైన వాక్యములు వెలువడెడివి. ఒకభక్తుడు ఆమెచరణము లంటి తన పాపాలబరువును ఆమెకు సోకింప వెనుదీయగా ఆమె ఇట్లనెను. నాయనా, వల సంకోచింతువు? మేము పుట్టినదే ఇందుకు. మీ పాపాలను దుఃఖాలను మేము అంగీకరింపకున్నచో వేతెవ రంగీకరింతురు? పాపులయు దుఃఖితులయు బాధ్యతలను ఎవరు వహింతురు?

పతితులస్వర్ణచే అప్పుడప్పు డామెకు మిక్కిలమైన దేహబాధలు ఒడలిమంటలు కలిగెడివి. కాని ఆమె మాతృహృదయము భక్తుల కాశ్రయ మిచ్చుటకు వెనుదీసి యెటుగదు. అందఱిని ఆమె రానిచ్చెడిది. ఆమె యనుచరులు కొందఱు “అమ్మా, అర్హతను గుర్తించి ఆదరింపు” మని బోధించెడివారు. అందు కామె “నేను అందఱిని అమ్మనుకదా. వచ్చినవారి నెల్ల ఊరడించుట నావిధికదా” అని చెప్పెడిది. అవతారమూర్తితప్ప ఇట్టి యభయప్రదానమును ఎవరు చేయగలరు? విభీషణుని చేరదీయరాదు అని సుగ్రీవుడు పట్టు పట్టినప్పుడు శ్రీరామచంద్రుడు చెప్పిన వాక్యము మనకు జ్ఞప్తికి రాకతప్పదు. “విభీషణుడు రావణుని తమ్ముడు ఏదో దురుద్దేశముతోనే వచ్చియుండు” నని సుగ్రీవుడనెను. అందుకు శ్రీరాముడు చెప్పిన జవాబు.

నకృదేవ ప్రపన్నాయ
త వా స్మితి చ యాచతే
అభయం సర్వభూతేభ్యో
దదా మ్మేతత్ ద్రవ్యతం మమ
ఆన యైనం హరిశ్రేష్ఠ
దత్త మ స్యాభయం మయా
విభీషణో వా సుగ్రీవ
యది వా రావణః స్వయమ్.

“ఒక్కసారి శరణుకోరి ‘నేను నీవాడ నని ఎవడు యాచించునో అతనికి సర్వభూతముల బారినండి అభయ మిచ్చుట నావ్రతము. వానరోత్తమా సుగ్రీవా, వచ్చినవాడు విభీషణుడుగానీ, స్వయముగ రావణుడేగానీ అతనికి నే నభయ మిచ్చియైనది. కావున అతనిని పిలుచుకొనిరమ్ము.” (రామాయణము యుద్ధ కాండము XVIII-31-35) పతితులమీదికి ప్రసరించిన మాతృశ్రీకృపయు నట్టిదే. వర్ణవర్ణ మతభేదములను పాటింపక ఆమె యనుగ్రహించెడిది. జయరాంబాటి గ్రామములో నుండిన దారి దోపిడిగాండగు మహమ్మదీయులపట్ల సైతము ఆమె మాతృవాత్సల్యముతో మెలగెను. వారిబాతిగాని వృత్తిగాని ఆమెప్రేమను మార్పొందింపలేదు.

సామాన్యమానవులు ఆమె నవగాహన చేసికొనజాలరు. ఆమెస్వరూపమును ఏరవంతయైన గ్రహింపగోరుదుమేని ఆధ్యాత్మిక దిగ్గంతులైన శ్రీరామకృష్ణుని ప్రత్యక్షశిష్యుల సూక్తులను రచనలను గనవలయును. ఒకజాబులో శ్రీ ప్రేమానందస్వామి ఆమెనుగూర్చి ఇట్లు వ్రాసెను. “మాతృశ్రీని ఎవ రర్థము చేసికొనిరి? ఎవ రర్థము చేసికొనగలరు? సీతనుగూర్చి సావిత్రినిగూర్చి విష్ణుప్రియనుగూర్చి రాధారాణినిగూర్చి మీరు వినియున్నారు. వారందఱికంటె చాల పైమెట్టు నధిష్ఠించినది మాతృశ్రీ.

ఆమెలో దివ్యశక్తులు జాడగానైన కనిపించెడివి కావు. శ్రీరామకృష్ణునిలో విద్యాశక్తులుండెడివి. ఆయన భావోద్దేశములను సమాధులను పలుసందర్భములలో చూచియున్నాము. మాతృశ్రీలో విద్యాశక్తులున్నాయని కనిపించెడివి కావు. అది ఎంతటి యత్నప్రభావము! ఎందఱు ఆమెనాశ్రయింప క్రిక్కిరిసెడివారో చూచుచున్నార కదా. మనము జీర్ణించుకొలేని విషమును అమృతంకకు నెట్టి వేయచున్నాము. ఆమె యేమో అందఱికి ఆశ్రయ మిచ్చుచున్నది. అనంతము కదా ఆమె ప్రభావము! అపారము కదా ఆమెకృప! మాతృశ్రీకి జయము! మనసంగతి ఎందుకు? శ్రీరామకృష్ణునిలోనైతము ఇటువంటి అనాలోచితవిశేషాశేష లోకశరణ్యత కానము. సునిశితముగ పరిశీలించియే ఆయన ఎవరినిగాని దరిజేర నిచ్చెడివాడు. మఱి మాతృశ్రీయో ఆశ్చర్యము! అద్భుతము! ఆమె అందఱికి శరణ మొసగుచున్నది. అందఱిపాపములను జీర్ణించుకొనుచున్నది. అమ్మ! అమ్మ! అమ్మకు జయము!”

మొదట పుట్టినింటిలోగాని పిమ్మట దక్షిణేశ్వరమునగాని కామార్పుకురునకాని మరల జయరాంబాటిలోగాని ఆమెజీవితము నిర్వాహ నిరంతరసేవాయయము. జయరాంబాటిలో తమ్ములను విచారించుకొనుట వంటవార్పులు ఆవులకు మేతపెట్టుట మున్నగు నన్నిపనులను ఆమె యొక్కతే నిర్వహించెడిది. దక్షిణేశ్వరమున అత్తగారికే గాక కారణజన్మడగు శ్రీరామకృష్ణునకును ఆయనయొద్దకు వచ్చు భక్తబృందమునకును ఆమె పరిచర్య చేయవలసియుండెడిది. అన్నపానములను ఒక్కొక్కరికొక్కొక్కరితీతయారుచేయవలసియుండెడిది. కాని దివ్యపురుషుడగు శ్రీరామకృష్ణుని సన్నిధానప్రభావముచే ఆమె సేవా

కార్యక్రమము మహానంద మొనగూర్చుచుండెడిది. అనంతరము జయరాంబాటిలో ఆమె గడవిన జీవితమునుగూర్చి శ్రీప్రేమానందస్వామి ఒకబాబులో నిట్లు వ్రాసెను. “మహాన్నతసామాజ్య స్వేచ్ఛచేతనే పేద మహిళగా నవతరించినది. నేల నూడ్చునదామెయే, గిన్నెలను తోమునది ఆమెయే. వడ్లు దంచుకొనునదామెయే. భక్తులు భుజించిన పిమ్మట ఎంగిలారు తెత్తి శుద్ధము చేయునదియు ఆమెయే. గృహిణులకు దారి చూపుటకై జయరాంబాటిలో ఆమె నానాకష్టములకు లోనగుచుండెను. ఆత్మంతికమైన సహనము అపారమైనకృప సమగ్రమైన నిరహంకారత ఆమెలో రూపుదాల్పినది.

శ్రీరామకృష్ణుని నిర్వాణానంతరము కమార్పు కూరులో నుండిన దినములలో అన్నములోనికి ఉప్పునైతము లేనంతదరిద్రస్థితిలో ఆమె యుండినను ఎవ్వరికిని ఆమె దానిని తెలియనీయలేదు. కమర్చుకూరునకు వచ్చు సాధువులకు ఆమె ఆతిథ్యమును సలుపుచునే యుండినది.

ఆమె గృహిణిజీవితమును గడవినను అది త్యాగముతోను సేవాపరతతోను నిండినది. త్యాగప్రవణుల కెల్ల ఆమె జీవిత మొక గుణపాతము. సంసారసంగము బాతుగ లేక ఆధ్యాత్మిక సాధనలతోను అనుభూతులతోను వ్యాప్తమైయుండె నామె జీవితము. ఆమెకు దినము నిశీధానంతరము మూడుగంటలకు ప్రారంభమై రాత్రి 11 గంటలవఱకు సాగెడిది. ప్రాతస్సంధ్యకు మునుపటి గంటలును అనంతరము తీటికగల గంటలును ఆమెకు ధ్యానజపములతో గడచెడివి. తాను జగజ్జననియైనను భక్తులకు దారిచూపుటకై ఆమె ఆధ్యాత్మికసాధనలను చేసెను. ఒకదినము

కాదు రెండు దినములు కావు. లేచి నడమాడ జాలని దశ వచ్చునటకు జీవితకాలమంతయు ఆమెసాధనలు చేయుచునే యుండెను. శిష్యులకు ఆమె ఈలాగు చెప్పెడిది. “నాయొద్దనున్న దానిని మంత్రోపదేశ మప్పడే మీకు నే నిచ్చివేసితిని. వెంటనే మనశ్శాంతి పొంద గోరుదు రేని విహితమైన ఆధ్యాత్మిక సాధనలను చేయుడు. చేయకున్నచో దేహపతనానంతరమే కాని సిద్ధి నొంద జాలరు.”

తల్లిదండ్రులున్నంతవఱకు పుత్రిగా వారికి తాను చేయవలసిన విధుల నెల్ల చేయుచు గృహకృత్యముల నిర్వహించుచు శుశ్రూషించుచుండెను. అక్క కాబట్టి తమ్ములకు తాను చేయవలసిన వానినెల్ల చేసెను, వారి కుటుంబములను విచారించుకొనెను, వలసి నప్పుడు ధనసాహాయ్యమునైతము చేసెను. ఆమె ఆదర్శగృహిణి, సీతవంటి యొక మహిళ ఉండుట సుసంభవమా అని ప్రజలు సందేహించజొచ్చిన కాలమున మాతృశ్రీ సీత గడపిన జీవితమావంటి జీవితము ప్రత్యక్షముగ గడపి సంశయాత్ములకు చూపెను.

జయరాంబాటిలో ఆమె యుండగా భర్తకు పిచ్చి పట్టిన దని వార్త చెవిని బడెను. ఆయన పిలుపును నిరీక్షించుచుండిన ఈమె ఆ సందర్భమున ఆయనచేత నుండుటే తనకు విధాయకమని యెంచెను. కాబట్టి భయసంశయములతో దక్షిణేశ్వరమునకు బయలు వెడలినది. పోయి చూడగా తాను విన్న వదంతు లన్నియు అసత్యము లనుట బోధపడెను. కొన్ని యేడ్లకు మునుపు కామార్పుకూరులో చూచినప్పుడు శ్రీరామకృష్ణుడు తనయెడ నెంత ప్రేమపూర్ణుడుగ నుండెనో ఇప్పుడును అట్లే యుండెను. కాని ప్రస్తుత మాయనకు తన పరిచర్యయు సాహాయ్యమును ఆవశ్యకము లని ఆమె గుర్తించెను.

చెను. సుదీర్ఘ ప్రగాఢతపస్సాధనలచే ఆయన దేహము కృశించి ఉపచార సాపేక్షమై యుండెను. అప్పటినుండి ఆమె ప్రాయశఃముగా భర్తనిర్యాణమువఱకు ఆయనచేతనే యుండి శుశ్రూషించుచుండెను. దక్షిణేశ్వరమున ఆమె నడవడిని కంటి మేని శ్రీరామకృష్ణ సేవతప్ప ఆమెకు వేతాక యపేక్షితము లేదనుట స్పష్టపడును. ఆమె వచ్చిన క్రొత్తలో శ్రీరామకృష్ణుడొకసారి యామెను “నన్ను మాయాగర్తము నకు దింపుద మను కోరిక నీ కున్నదా” అని యడిగెను. తడుముకొనక వెంటనే ఆమె ఇట్లనెను, “అలాగు నే నేల చేయవలయును! ఆధ్యాత్మిక జీవితమార్గమున మీకు తోడ్పడుటకే నేను వచ్చితిని.” ఆమె శీలోదాత్తతకును జీవిత పవిత్రతకును ప్రమాణమైనది ఈ ప్రత్యుత్తరము.

ఈ వాక్యనిగూఢార్థమును గ్రహింపగలవాడు శ్రీరామకృష్ణుడొక్కడే. ఆధ్యాత్మిక జీవితమున తన కామె తోడ్పడినరీతిని అభినందించుచు అనంతరకాలమున ఆయన స్వశిష్యులతో నిట్లనెను, “ఆమెలో అంతటి పవిత్రత లేకుండిన ఆమె ప్రలోభనములకు లోబడి నే నేమై యుందునో ఎవ రెఱుగుదురు?” శ్రీశారదాసుగుణసంపదకు గురుదేవుని ఈ వాక్యమును మించిన ప్రమాణ ముండబోదు. సరళమైన ఈవాక్యము ఆత్మనిగ్రహమందును ఆధ్యాత్మిక పరతయందును మాతృశ్రీ గురుదేవునకు దీటువచ్చునదే అని స్పష్టపఱచుచున్నది.

ఆదర్శహిందూగృహిణి ఐనందుల కనురూపముగా ఆమె సకలశతయములును శ్రీరామకృష్ణనాశయముల కభిన్నములు. ఆయన యాశయముల నన్నిటిని ఆమె చక్కగా జీర్ణించుకొని తనవిగ చేసికొనెను. ఇప్పటి ప్రపంచమునకు శ్రీరామకృష్ణుడు ప్రసాదించిన వానిలో

అన్నిటిని మించినది వైరాగ్యమని ఆమె వక్తాణించెను. ఒకప్పు షోకభక్తుడు శ్రీరామకృష్ణున కపారధనవిరాళము సమర్పించగోరెను. కాని ఆయన మూర్తిభవించిన వైరాగ్యమే కావున ధనమును కూడబెట్టుకొను తలంపే ఆయనకు గిట్టదు. కావున “ఇక నెప్పుడు ఈ మాట నెత్తు” అని ఆభక్తుని హెచ్చరించెను. ఐనను “మాతృ శీకి ఆక్షేప ముండనిచో ఈధనమును నీ వామె తోయ వచ్చును” అని శ్రీరామకృష్ణు డనెను. స్వీకరింప నిరాకరించుచు అమ్మ శ్రీరామకృష్ణునితో నిట్లనెను: “ప్రజలందఱు నిన్ను నీ వైరాగ్యమును బట్టియే పూజించుచున్నారు. ఈధనమును నేను గైకొందునేని నీకొఱకే కదా వెచ్చింతును. కావున దానిని నే నెట్లు స్వీకరింతును?” ఈపలుకులు శ్రీరామ కృష్ణునకు అత్యంత ప్రీతికరములుగ నుండెనట.

శ్రీరామకృష్ణుని ఆదేశాలను అమ్మ అక్షరాల పాటించినది. మానవస్వభావమును చక్కగా నెఱిగిన గురుదేవుడు “ఎవరిని గాని పైసా ఐనను అడుగకూడ” దని అమ్మకు చెప్పియుండెను. “కమార్చకూరులో నుండుము. ధాన్యమును శాకములను నీవే పండించుకొని భుజింపవలసి నది. ఒరులసాయము కోరవలసిన యవకాశ ముండరాదు” అనియు ఆయన చెప్పియుండెను. ఈసలహాను ఆమె “తు, చ” తప్పక పాటించిన రీతిని మన మెఱుగుదుము.

ఇక నామె మాతృభావము అనన్యార్థము. భువియందు ఏతల్లియు తన బిడ్డలను ఆమె ప్రేమించినంతగ ప్రేమించి యుండదు. ఆమె వహించినంత యక్కడ వహించి యుండదు. ఇది ఆమె నాశ్రయించిన ఎల్లరిస్వానుభవమే. ఆమె సన్నాసులకు మాత్రమే కాదు తల్లి, అందఱికిని తల్లియే. సంసారమును త్యజింపవలె ననెడి తీవ్రమైన యుబలాటముతో వచ్చిన

వారితో నామె “ఔను, ఏ మున్నది సంసార ములో? మీరు కావించుకొన్న నిశ్చయము సరియైనదే” అని చెప్పెడిది. కాని ఇంకను విషయ సంగ మున్నవారు వచ్చినప్పుడు వారితో “కాసాయప్రములు ధరించుటయే జీవిత చరమలక్ష్యమా ఏమి?” భగవంతునందు ప్రగాఢమైన భక్తి యుండవలె ననుటే పరమార్థము. సన్న్యసింపు టెందులకు?” అని చెప్పెడిది. తమతమయభిలాషానురూపమైన జవాబును విని ఉభయవర్గముల వారును సంతోషించిరి.

మాతృశ్రీ శ్రీరామకృష్ణున కెంత విధేయురాలుగ నుండెడిదో మనము గుర్తించి యున్నాము. కాని మాతృవాత్సల్యవిషయమున ఆయనపై తము ఆమెను మార్చలేదు. ఎప్పుడైన ఆమెకు గల మాతృవాత్సల్యమునకు ప్రతికూలముగ గురుదేవుడు మాటాడునేని అట్లాయన జోక్యము కలుగజేసికొనుట తన కప్రియమని ఆమె సూచించెడిది. అప్పు డాయన ఆమె వాత్సల్య గరిమను గుర్తించి తానే లోబడి పోయెడివాడు. ఒకప్పుడు దక్షిణేశ్వరమునకు వచ్చిన భక్తులకును పరిసరప్రాంతశిష్యులకును ఆమె ప్రసాదమును మధురభక్ష్యములను ధారాళముగ పంచి పెట్టుచుండుటను చూచి గురుదేవుడు “ఈలాగు వెచ్చింతువేని ఎట్లు ఆగ గలవు?” అని యడిగెను. ఈమాట అమ్మకు నచ్చలేదు. కొన్ని నిమిషములు మానముగ నుండి మోము ముడుచుకొని చరచర నడచి పోయెను. గురుదేవుడు వెంటనే పరిస్థితిని గ్రహించి ఆమెను సమాధానపఱుపుమని తన అన్నకుమారుడైన రామలాలను పంపెను.

మఱొకప్పుడు కూడ మాతృశ్రీ గురుదేవుని కంటే భిన్నాభిప్రాయురాలయ్యెను. శ్రీరామకృష్ణుడు ఆధ్యాత్మికాచార్యకమున ఎంత కచ్చి

తముగ నుండెడివాడో మన మెటుగుదుము. భక్తులలో ముఖ్యముగ యువకల పురోభివృద్ధి విషయమును ఆయన కను పెట్టుచుండును. వారు పెడదారిని అడుగుపెట్టినప్పుడెల్ల సరి దిద్దుచుండెను. ఒక్కొక్కరు ఏమి భుజింపవలసినది ఎంత భుజింపవలసినది అను విషయమునుకూడ ఆయనయే నిర్ణయించెడివాడు. ఒక నాడు ఆయన బాబురామును (ప్రేమానందస్వామిని) “రాత్రులందు ఎన్ని చప్పాతులు తినుచున్నా” వని యడిగెను. “ఐదాటు చప్పాతులు తిందు” నని అతడనెను. “అన్నిచప్పాతు లేల తినుచున్నావు” అని గురుదేవుడడిగెను. “అమ్మ పెట్టినది తినుచున్నాను” అని యతడనెను. అంత గురుదేవుడు “మితిమీరినతిండి పెట్టి శిష్యుల ఆధ్యాత్మికాభివృద్ధిని చెడగొట్టుచున్నా” వనిమాతృశ్రీతోననగా ఆమె “రెండు చప్పాతులు ఎక్కవ తినినందుకు మీరింతగ బాధపడనేల? వారి యోగక్షేమమును నేను చూచుకొందును లెండి. తిన్నందుకు వారిపై కోపపడకుడు” అని బదులుచెప్పెను. ఆమె భుక్తిముక్తిప్రదాయిని యగు శక్తి కదా, కాబట్టి శిష్యుల పురోభివృద్ధి చెడ దని గట్టిగా చెప్పటకు ఆమెకే సాధ్యపడినది.

మహిళాధర్మమునకు ఆమె పరమాదర్శము. భారతీయమహిళాధర్మమునకు శ్రీరామకృష్ణ డీమెను పరమలక్ష్యముగ భావించెనని సోదరి నివేదిత తెలిపియున్నది. పల్లెవాతావరణమున పుట్టిపెరిగిన యామెకు సిగ్గుమిక్కుటము. మేలిముసుగు లేకుండ మగవారియెదుటికి వచ్చెడిది కాదు. ఉన్నచోటు ఎవరికిని తెలియనియకుండెడిది. దక్షిణేశ్వరమున ఆమె ఉన్నదినములలో ఎవరికంటికిని ఆమె కనిపించెడిది కాదు. దక్షిణేశ్వరపుగుడికార్యనిర్వాహకుడు ఆమె ఇక్కడ ఉన్న దని వినుచున్నాను. కాని ఎన్నడును కని

పించినది కాదు” అనెను. అంత నిరాడంబరత, అంత సిగ్గు ఆమెకు! కాని ఇవి పతికి ఆమె చేయవలసిన కర్తవ్యములకు అడ్డుతగులలేదు. వేగుజామున లేచి ఇతరులెవరును మేలుకొనుటకు ముందే గంగలో ఆమె స్నానాదికములను ముగించెడిది. గుడిలో గుంపంతయు పోవువఱకు వేచి యుండి మధ్యాహ్నము శిరోజముల తడియార్చుకొనుటకు రవంత వెలుపలికి వచ్చెడిది.

వసతులు తక్కువగ నుండుట, శరీరకష్టము-ఇవి ఆమె కొక లెక్కకాదు. దక్షిణేశ్వరమున వంటకు, వస్తువులుంచుకొనుటకు, వచ్చినవారిని కూర్చుండజెట్టుకొనుటకు- వీని కంతటికిని ఉన్నగది ఒక్కటే. చాల చిన్నది. చీటుచాపయే ఆమె పాన్పు. పదుమూడనవత్సరములు తానుండిన ఆగదిని గూర్చి అనంతరకాలమున తన మేనకోడండ్రతో చెప్పచు “మీ రెవ్వరును ఒక్కదినమైనను అందుండలేరు” అనెను. అంత చిన్నగదిని ఆమె ఎట్లు సరిపుచ్చుకొనుచుండెనో ఊహింపనైన బాలము. అప్పుడప్పుడు రాత్రులందు గురుదేవుని భక్తమహిళలు కొందఱు మాతృశ్రీతో అందు విశ్రమించెడివారు. గురుదేవుని మెలకువతో పిచారించుకొనవలసిన అవశ్యకతచేతను గురుదేవుని నుండి నిరంతరము వెలువడు ఆనందప్రవాహము చేతను ఆమె ఆ ఇబ్బందుల నన్నిటిని సంతోషముతో భరించెను. కన్నతల్లివలె ఆమె గురుదేవునిచేత కొనరి కొనరి అన్నము తినిపించెడిది. భుజించుచున్నంత సేపు ఆయనతో సరళసల్లాపము సలుపుచు సమాధిరంగమునకు ఎగసిపోవు స్వభావముగల ఆయన చిత్తమును మామూలు స్థాయిలో ఉంచి - ఆయన కారోగ్యము సమకూర్చెడిది.

అత్తగారికి ఆమె చేయుచుండిన సేవయు చూపుచుండిన ఆదరమును చరిత్రలోను కట్టు కథలలోను మనము కనువారికంటె మించి యుండెడిది. చంద్రాదేవి తన పూర్తిపేరును పిలుచుటకు ముందే ఈమె ఆమెయెదుట వ్రాలె డిది. “మెల్లగ పోవమ్మా” అని చెప్పిన యొక శిష్యునితో ఈమె తొందరలో ద్వారబంధమున కేసి తలకొట్టుకొన్నను నాకు పర్యాతేను. ఆమె నాకు గురువు తల్లి కూడ. ముసలామె, నేనాల సించినచో ఆమె కిబ్బంది కదా. అందుకై పరు గిడెదను’ అని చెప్పెను. ఇందువలన ఆమె ఎంతటి గాఢప్రేమతో సేవ చేసెడిదో తెలియు చున్నది. నవ్యజగత్తునకు ఆమె ప్రదర్శించిన ఆదర్శ మిది.

సోదరులు ధనమునకై ఈమెను బాధించెడి వారు. పిచ్చిదైహ్యోనిన ఒక వదినెయు మేన కోడలైన రాధును ఈమెకు కలిగించిన ఇబ్బం దులు ఇంతంత కాదు. రాధు పుట్టినప్పటినుండి అమ్మను వేపించుచుండినదే. కాని అమ్మ ఎచ్చ టికి పోయినను వారిని తమయింటి అవిభాజ్యం గములుగ భావించి సమస్తమును నిశ్శబ్దముగ ఓర్చుకొనెడిది. గలభాచేయు గుంపుమధ్య నుండియే బ్రతీకినంత కాల మామె పరమా ర్థోపదేశ కార్యమును సాగించుచుండెను.

ఒడలు వంచి పాటువడుటే గొప్పతన మని వక్తలుపన్యసించుచుందురు కదా. అందుకు వెలుగుబాట తన నడవడిచే మాతృశ్రీ చూపి నది. ఈకాలపు మహిళలు చేయుట కేవలించు కొను పనులనునైతము ఆశ్రితులకై అమ్మ జయరాంబాటిలో కామార్చుకూరులో దక్షిణేశ్వరములో కల్కత్తాలో ఇంక నితరప్రదేశ ములలో చేసేయున్నది.

రామకృష్ణసంస్థ నెలకొల్పబడినప్పటినుండి దాని పరిపాలనమందు ఎంతో భాగమును

ఆమె నిరాడంబరముగ నిర్వహించినది. చిక్కుపరిస్థితులు సంభవించినప్పుడు సమయ స్ఫూర్తితో - చిక్కునుండి వెలువడుమార్గము లామె తెల్పెడిది. ఆ సంస్థకు తీరు తెన్ను వర్పజచిన దామెయే.

శ్రీ వివేకానందస్వామి భారతదేశపర్యటన ములును కన్యాకుమారియగ్రమున కడలినడిమి తిప్పపైని ధ్యానములును సాక్షాత్కారములును ముగిసినపిమ్మట పాశ్చాత్యదేశములకు బోవ నెంచియు ఇంకను నిశ్చయము కుదుర్చుకోలే కుండిన దినములలో ‘మీ యభిప్రాయమును అనుమతిని దెలుపవలసిన’ దని మాతృశ్రీకి జాబు వ్రాసెను. ఆమె యనుమతి నొసగి సంతనే స్వామికి సకలసందేహములును చాంచల్యములును తొలగిపోయినవి. అది దివ్యాజ్ఞగా ఆయనచిత్తమున కెక్కినను, రామ కృష్ణసంప్రదాయసన్నాసులు సేవాశ్రమాల లోను ధర్మవైద్యశాలలలోను గ్రంథవిక్రయ శాలలలోను కార్యభారమును నిర్వహించుట మంచిదేనా అని యొక శిష్యు డడిగినప్పుడు ఆమె చెప్పిన జవాబు—“చాల మంచిది, ఆ పనులు చేయక మీరు వేరేమి చేయుదురు? ఇరువదినాలుగుగంటలును ధ్యానజపములు సేయుచుందురా ఏమి? మీరు పాటువడు చున్నందుననే భుక్తి గడచుచున్నది. మరము లను సాగింపవలసినది ఈ రీతులలోనే.” సంస్థల నిర్వాహమున ఆమె కుండిన సర్వాతి శాయిసామర్థ్యములను నిరూపించు సందర్భము లెన్నో గలవు

ఈవిధముగా మాతృశ్రీ తనలో మాన వత్వదివ్యత్వములను కలుపుకొని జగదుద్ధారక మైన స్వానుగ్రహము నెల్లరకును లభ్య మొనర్చెను. ఆమెను మనము సదా స్మరించు చుండము గాక, ఆమె కృప నవలంబింతుము

గాక, ఆమె యిష్టమునకు పరతంత్రులమై యుండము గాక. ఏలన—దేవ్యపరాధక్షమా పణస్తోత్రములో శ్రీ శంకరభగవత్పాదులు— 'కుపుత్రో జాయేత క్వచి దపి కుమాతా న భవతి' 'అమ్మకు మేలు కోరని కుమారు డెక్కడనైన జన్మించిన జన్మింప వచ్చును గాని

పుత్రునికి మేలుకూర్చని తల్లి లోకమున ఉండనే యుండ' దని వాక్కుచ్చిరి కదా. తనకు తగిన బిడ్డల మనిపించుకొనుటకు వలసిన శక్తిని మనకు ఆమెయే ప్రసాదించును గాక. స్వామి పూనములో ఆమె చూపిన సుగుణములలో నొక్కదానినైన నలవఱచుకొనుటకు మనల నామె సమర్థులనుగా చేయును గాక!

లోకమాత శారదమ్మ నెఱపిన యాచార్యకము

శ్రీ కె. టి. ఎల్. నరసింహాచార్యులుగారు

పరిమళము, మకరందము అను వానిచే ఆకర్షింపబడి తేనెటీగలు కుసుమముల నెల్లు చేరునో ఉపదేశామృతమును గ్రోలుటకు శిష్యులుగూడ గురువులవద్ద కట్టే యేతెంతురు. ఇట్టివారు శిష్యులకృత్యదయతాపము తీర్చుటకే సదా కృషి చేయుచుందురు. అంతేగాదు, వారి శరీరతాపము తీర్చుటకూడ తమపనిత్రధర్మముగా భావించుదురు. కాని చాలమంది దీనికి వ్యతిరేకముగా వారి తాపములు తీర్చుటకుబదులు తమ తాపత్రయము తీర్చుకొనుటకే శిష్యులను పలుబాధలకు పాలుచేయుచుందురు; మొదటి వారిని బోధగురువులని, రెండవవారిని బాధగురువులని పల్కుటలో దోషమేమి?

సర్వగ్రంథసారము దివ్యజ్ఞానస్వరూపము ధరించి సద్గురువు నాశ్రయించి యుండును. వారుగూడ మనవలెనే సంసారతాపత్రయముతో బాధపడుచున్నట్లు కనిపించుదురు; కాని వారి అంతరంగమునమాత్రము అలౌకిక శాంతి నాట్యము చేయుచుండును. మన లోకమాత జీవితమే యిందుకు మచ్చుతునక. ఒకవైపు బంధుబాలము—మఱొకవైపు శిష్యవర్గము -

ఆమె నాశ్రయించెనుగదా! శరీరతాపము పోగొట్టుకొనుటకు బంధువులామెను జేర, అంతరంగతాపము బోగొట్టుకొని ఆత్మజ్ఞానము నందుటకై శిష్యులామె నాశ్రయించిరి. శిక్ష అనగా దండన, చదువుచెప్పట అని రెండర్థములు. అవసరమైనచో దండన పొందియైనను మంచి చదువు నేర్చుకొనుటకే శిష్యుడు ప్రయత్నింపవలెను. శిక్షతోబాటు చక్కని శిక్షణ-జ్ఞానబోధచేయువాడే గురువు. అతనిచే శిక్షింపబడదగినవాడే శిష్యుడు. వైద్యుడిచ్చుమందు చేదుగనన్న నేగాని మనకు పట్టియదుకదా. అట్లే గురువు పరుషవాక్కులతో దండింపనిచే మన కాలనియెడ భయభక్తులెల్లు కలుగును?

దైవమానవ ప్రకృతులు సేనుముందు సేనుముందు అని పండిము వైచుకొని మనమాతలో ప్రవేశించెను. దైవప్రకృతితో శిష్యుల కామె యొకప్రక్క ఆత్మబోధ చేయుచు మానవ ప్రకృతితో మఱొకప్రక్క వారి శరీరములకు అవసరమయిన ఆహారాదులకై పాటుపడుచుండెడిది. మానవప్రకృతితో తన బంధువులకు సర్వ సేవలు చేయుచుగూడ దైవప్రకృతితో శిష్యుల

ఆత్మోన్నతికై అనితర కఠోరదీక్ష పూనెడిది. తమబిడ్డలకంటె నెక్కువగా శిష్యులను ప్రేమతో చూచుట గురువులవిధి యని ఈ ప్రకరణమున మనము గమనింతుము. శిక్షింపకయే మనతల్లి తన శిష్యులకు చక్కనిశిక్షణ ఇచ్చుట చిత్రాతి చిత్రము!

గురుశిష్యబంధము దివ్యము, అనగా ఆత్మ కికము, గురువులు డబ్బుకు తమ్ము పీల్చి పిప్పి చేయు శరీరసంబంధులకంటె తమపై సదా భక్తిప్రపత్తులు కలిగియుండు శిష్యులను త్రిక రణశుద్ధిగా ప్రేమించుట అత్యంత సహజము. గురువు పాపనాత్ముడు, కామినీకాంచనముల కఠీతుడు, బ్రహ్మవేత్తయ్యనై యుండవలెను. అట్లే శిష్యుడుగూడ గురువునే సర్వస్వముగా భావించి గురుని శరీరపోషణభారము వహింప వలెను. పూర్వము కులగురువులు వచ్చి తఱచుగా జ్ఞానబోధ చేయుచుండుట, వారికి శక్తి కొలది భోజనసామగ్రి పంపి శిష్యులు పూజించి సంభావనలిచ్చి శౌరవించుట జరుగుచుండెడిది. ఇప్పుడట్టి గురువులన్నగదా శిష్యులు పూజించుటకు; శిష్యులట్టివారున్నగదా గురువులు వారి వద్దకు వచ్చుట! తన గురువును కేవలము మానవునిగా తలంచువాడెన్ని జపతపములు చేసినను వ్యర్థమేగదా!

జ్ఞానోపదేశముచేయు గురువు గొప్ప బాధ్యతవహింపవలెను. గురువుశక్తి మంత్ర రూపమున శిష్యునియందు ప్రవేశించును. దాని ద్వారానే శిష్యుని పాపములను గైకొని గురువు మిక్కిలయైన శరీరబాధ ననుభవించును. తన శిష్యుల పాపసమూహమే కంఠమున వ్రణమై బాధించెనని (శ్రీ) గురుదేవుడంతిమ సమయ మున శిష్యులతో బల్కెనుగదా! కొండలు శిష్యులు వారి పూర్వజన్మకర్మల ననుసరించి శీఘ్రముగా పాపనిర్మూలై ఆత్మవికాసము

పొందుదురు. తమ పూర్వజన్మ పాపము లడ్డు పడగా మఱికొంద రెంతకాలమునకైనను ఘటి తము నొందలేరు. తాననుభవించిన తీవ్రశరీర బాధలు, వ్యాధులు, శిష్యులనుండి తాను గ్రహించిన పాపములకు ప్రతిఫలములేయని మాతృదేవిగూడ పల్కుచుండెడిది. పాపులగు జను లామె పాదములు తాకవచ్చినపు డవి చప్పన వెనుకకు బోయెడివి. ఒకవేళ అట్టి వారు తాకిన ఆమెశరీరము మంటలైతైడిది.

1916 లో బేలూరు మఠమున ఆమె దుర్గా పూజ గావించినపుడు చాలమంది ఆమెపాద ములను స్పృశించి నమస్కరించిరి. గంగాజల ముతో ఆమె తనపాదము లెన్నిసార్లు కడుగు కొన్నను ఆమెతాపము శాంతింపలేదు. దీనికి వ్యతిరేకముగ పుణ్యాత్ములామె పాదములు తాకినపుడు శరీరమున మంచి గంధము పూసి కొనినంత హాయిగా నుండెడిది!

పరులకై బాధపడుట యామెతన ప్రత్యేక హక్కుగా భావించి గర్వపడుచుండెడిది. లోకా తీతము, లోకవ్యాప్తము అగు దివ్యమాతకుండ దగు ప్రేమానురాగముచే, సర్వజన కారుణ్య ముచే ఆమె తన్నర్పించినవారందఱికి వారి వారి మతానుసారము మంత్రము లుపదేశించెడిది. సద్గురువుచే ఉపదేశము పొందుటతోబాటు జపతపపది సాధనలతో మాత్రమే శిష్యులకు చిత్తశాంతి లభించునని ఆమె పల్కుచుండెడిది.

భక్తుల కుపదేశించుటయేగాక వారికి భోజ నాది సమస్త సదుపాయములు కల్పించుటలో లోకమాత వాత్సల్యము మఱింత ప్రస్ఫుట మగుచుండెడిది. ఆమె ప్రేమాదరములు చూచి శిష్యు లానందబాష్పములు రాల్చు వారు. బాల్యమున తల్లిని పోగొట్టుకొన్నవారు, అసలు తల్లిప్రేమ చవిచూడనివారు, ఆమెను చూడ గానే “అహ! ఈమెయే మాతల్లి. మమ్ము

గన్నతల్లి యీ ” అని బ్రహ్మానందమందు వారు, కన్నతల్లి గూడ ఈమెవలె తమపై ప్రేమ చూపలేదని కృతజ్ఞత చూపిన శిష్యులుగూడ చాలమంది గలరు. “నావంటిపుత్రులు మీ కెందఱో గలరు కాని మీవంటి తల్లి నాకు లే”దని యొక శిష్యు డామెతోనే పల్కెను.

శిష్యులకు, భక్తులకు ఆమె వండి వడ్డించి, వారలయెంగిలి ఆకులుగూడ ఎ తివేయుచుండెడిది. ఇందులో జాతిమత భేదములుగూడ నామె చూడలేదు. అతిథులు రాగానే వినరి, ప్రత్యక్షనకై పాదములపై నీరు పోయగా. కొంతమంది—సాక్షాత్తుగ త్రై లో కన్య మాత లక్ష్మీదేవి యీ రూపమున నవతరించినదని నమ్మినవారు — అందుకు వ్యతిరేకించెడివారు. అపు డామె ప్రేమతో “మీకు నేనేమి చేసి తిని-మీ అమ్మను కానా నేను! తనబిడ్డలకు సర్వ విధములుగా సేవచేయుట — తుదకు స్వయముగా వారి మలమూత్రములనుగూ నెత్తుట తల్లికి హక్కుగదా” అని పల్కెడిది. అపు డపుడు తనయింటికి వచ్చినవారిబిడ్డల మల మూత్రములను ఎత్తి పాతవేయుటలోగూడ నామె వెనుకాడెడిదికాదు.

టీ త్రాగుట కలవడిన యేశిష్యునికొఱకో, వ్యాధిగ్రస్తుడైన యేభక్తునికొఱకో, ఆమె యింటింటికిదిరుగుట సాధారణదృశ్యము. చేతిలో కుటుపులు లేచినయొక శిష్యునకామె స్వయముగా చాల దినములవఱకు అన్నము తినిపించెను. భోజనవేళవచ్చిన అతిథి నామె భుజిపనిచే పోనిచ్చెడిదికాదు. ఇతర సమయములందు వచ్చువారికి మిత్రాయలను, పండ్లను, పాలను ఒసగి వారి నానందనాగరమున ముంచి తేల్చెడిది. భక్తులు సమర్పించు వస్తువులను ఇసుమంతయు భుజింపక తన శిష్యులకై దాచియుంచుట ఆమె యలవాటు. సదా పరులకిచ్చుటయేగాని తాను మిగుల్పుకొనుట యెఱుగ దా తల్లి! ఆహా, ఎట్టి ధన్యాత్మురాలామె! అట్టిమాత జన్మించిన యీ భారత వసుంధరపై, రత్నగర్భిత జన్మించుటయేగాక ఆమెతోబా రెండు మూడు సంవత్సరము లీ పుడమితల్లిపై జీవించియుండి, యిప్పుడిట్లు లామెచరిత్ర వ్రాయదగిన మహాభాగ్యమునకు నోచుకొన్న నేను గూడ ధన్యుడనే సుమండీ! మఱి మీరుగూడ ఈమె పవిత్రచరిత్ర చదివినందున ఆమె సుగుణములలో ఏకొన్నియైన అలవఱచుకొని ధన్యత గాంచుడు!

శ్రీ ప్రేమానందస్వామిగారి మాతృభక్తి

శ్రీమత్ప్రవాజిక శ్యామాప్రాణ

పరమహంస శ్రీరామకృష్ణుడు ప్రేమానందస్వామినిగూర్చి “బాబురామునియెముకలవఱకు పవిత్రత చొచ్చుకొనియున్నది” అనెడివారు. యథార్థముగ ప్రేమానందస్వామి సర్వసద్గుణ సంపన్నుడు, నిరాడంబరజీవి, శాంతమూర్తి,

మధురభాషి, ధ్యాననిష్ఠుడును. అందుచేతనే ప్రేమానందస్వామి సృశించిన ద్రవ్యముల శ్రీరామకృష్ణదేవులు అతిపవిత్రముగ పరిగణించెడివారు. శ్రీరామకృష్ణదేవుల నిర్వాణానంతరము, ప్రేమానందస్వామి శ్రీశ్రీ శారదా

దేవిని, శ్రీ వివేకానందస్వామిల నాశ్రయించి తన గురువర్యులు చూపిన ఆదర్శమును ముందు నిడుకొని తనజీవితమును గడప నారంభించెను.

శ్రీరామకృష్ణుని నిర్యాణానంతరము శ్రీ శారదాదేవియు కొంతకాలము కామార్పు కూరునందే నివసించెను. కాని మహాత్మాగులగు శ్రీరామకృష్ణశిష్యబృందముయొక్కయు, పరమభక్తులయొక్కయు వాంఛను పూరించుటకుగాను మాతృదేవి కామార్పుకూరు వదలి కలకత్తాలో బాగ్బజారునందు నివసించదొడంగెను. అదిమొదలు శ్రీరామకృష్ణసంఘజననియగు శ్రీ శారదాదేవి కాజ్ఞానువర్తియై, ప్రేమానందస్వామి మెలంగెను. మాతృదేవి స్వామికి సాక్షాదృగజనని. ఆమెపల్కులే ఆయనకు శ్రీరామరక్ష.

బేలూరుమఠములో శ్రీ శ్రీ దుర్గాపూజా మహోత్సవసందర్భమున (శ్రీ) శారదాదేవి ఆహ్వానింపబడి వచ్చెడిది. ఒకసంవత్సరము దుర్గాపూజకుగాను మాతృదేవిని ఆహ్వానించుటకై శ్రీ ప్రేమానందస్వామి ఒకసన్నాసిని పంపెను, తల్లి అచ్చటికి వచ్చి ఒకవారము రోజులపాటు ఉండుటకు సమ్మతించెనని విని ప్రేమానందస్వామి ఎంతయు నుప్పొంగెను. బోధనపూజరోజు (షష్ఠిరోజు) మధ్యాహ్నము మాతృదేవి బేలూరుమఠమునకు వచ్చి చేరవలసియుండెను. కాని మధ్యాహ్నము చాటిపోయినది. సాయంకాలముకూడ గడచిపోవుచుండెను. ఇంకను మాతృదేవి రాక జాడ తెలియదాయెను. ప్రేమానందస్వామి కడు వ్యాకులచిత్తముతో మఠము ప్రవేశద్వారము నొద్దకు వచ్చెను. చాకిటికడ శుభచిహ్నములగు మంగళఘటములు, కదళీవృక్షములు ఇంకను సాపింపబడలేదు. ప్రేమానందస్వామి వెంటనే కడుత తర్రపాటుతో మంగళచిహ్నములగు

ఘటములు, మున్నగునవి ఇంకను అమర్పలేదే అమ్మ ఏలాగు వచ్చును అని సక్రమముగ మంగళసూచకములగు తోరణాలంకారముల నెల్ల సత్వరము ముగింపజేసెను. అటు పూజామండపమున సకాలముననే శ్రీ దుర్గాదేవి బోధనపూజ ప్రారంభమాయెను. సరిగా పూజ సమాప్తికాబోవు సమయమునకు శ్రీ శారదాదేవి గుఱ్ఱపుబండి మఠముముందు వచ్చి నిల్చెను, వెంటనే బాబురాంమహారాజు భక్తసన్న్యాసులతోడ ఎదురేగి, బండికిట్టిన గుఱ్ఱమును వదలి, స్వయముగ పూజామండపము వఱకు బండిని లాగుకొనివచ్చిరి. శ్రీగోలాప్ మమాతృదేవిచేయి పట్టుకొని మెల్లగ బండినుండి దింపెను. బండిదిగుచు శ్రీ శారదాదేవి మఠము నాల్గువైపుల పరిశీలించి చూచి “పూజకేర్పాట్లు అన్నియు చక్కగ అమర్పబడియున్నవి. శ్రీ దుర్గాదేవివలె అలంకరించుకొని మనము వచ్చినాము” అని పత్కినను. ఆనందమయియగు మాతృదేవి ఆయాగమనముచే మఠము ఆనందమున పొంగిపోలెను. ఇక శ్రీ బాబురాంమహారాజుగారి విషయము చెప్పనక్కఱలేదు. అందఱును వచ్చి శ్రీ మాతృదేవికి ప్రణమిల్లిరి. తలియు ఎలరను ఆశీర్వాదింపసాగెను. అటు శ్రీ శ్రీ దుర్గాదేవిపూజ యథావిధిగ కడువైభవముగ జరుగుచుండెను. దుర్గాష్టమినాడు ౩00 మందికన్న ఎక్కువ భక్తులు శ్రీ శ్రీ దుర్గాదేవిచరణకమలములకడ పుష్పాంజలి సమర్పించి, శ్రీ శారదాదేవికడకు వచ్చి ఆశీస్సుల నందిరి. ఆదినము శ్రీ శారదాదేవి కొందఱు భక్తులకు మంత్రోపదేశము కావించిరి. ఆనాటిరాత్రి సుప్రసద్ధనాటకరచయితయగు శ్రీ గిరీశచంద్రఘోషుచే రచింపబడిన “జనా” అను నాటకమును ప్రదర్శించిరి. అటుపై సంధిపూజ ఏర్పాట్లు (అష్టమితిథి చాటి

నవమివచ్చు సంధిసమయమున విశేషపూజా హోమములు జరుగును) కావించబడుచుండెను, శ్రీ శారదాదేవి స్వయముగ పూజామండపమున ఒకవైపు వచ్చి కూర్చుండి జపము చేయుచు ధ్యానమగుచు లాయెను శ్రీ దుర్గాదేవి ప్రతిమకు మఱొకవైపు కాషాయాంబర ధారులగు సన్నాస్త్రిసులును, శుభ్రవస్త్రధారులగు బ్రహ్మచారులు కూర్చుండి ధ్యానించుచుండిరి. ఉహా! అపూర్వమగు దేవదుర్లభంబగు ఆదృశ్యముచు కన్నులపండువుగ చూచినవారే ధన్యులకదా! స ధిపూజ ముగియుట తోడనే భక్తులు సన్నాస్త్రిసులతోపాటు శ్రీ శారదాదేవి, శ్రీ శ్రీ దుర్గాదేవి పాదములకడ పుష్పాంజలి సమర్పించెను. అటుపై భక్తులెల్లరు ఒక్కపెట్టున “జయ జయ” ధ్వని కావించిరి. ఆధ్వని భాగీరథీతీరమున ప్రతిధ్వనించెను. మాతృదేవి తనవిడిదికి వెళ్లిపోయెను. అటుపై శ్రీ శారదానందస్వామి ఒక బ్రహ్మచారిని పిలిచి “ఈ బాగారుహాక అమ్మగు సమర్పించి ప్రణమిల్లి రమ్మ” అనెను. బ్రహ్మచారి “అమ్మ” అనగా శ్రీ శ్రీ దుర్గాదేవికే రూకసమర్పించి ప్రణమిల్లి రమ్మని భావించెను. కాని ఎందుకో మనస్సులో సందేహముతో మరల వచ్చి శ్రీ శారదానందస్వామిలవారికి తన సందేహము తెల్పెను. వెంటనే నవ్వి శ్రీ శారదానందస్వామి ఇట్లనిరి—“అదుగో, ఆ తోటలో అమ్మ ఉన్నది. ఆమెగు ఈ నాణెము సమర్పించి ప్రణమిల్లి రమ్మ. ఇచ్చట మండపమున జరిగినది ఆమెపూజయే సుమా.” అంత రద్దీపరాయణులును శుద్ధసత్త్వగుణప్రధానులునగు శ్రీ శారదానందాదిమహానుభావులు శ్రీ శారదాదేవి యథార్థతత్త్వమును తెలిసికోకల్గిరి.

విజయదశమినాడు యథావిధి పూజానంతరము శ్రీ శ్రీ దుర్గాప్రతిమను పవిత్రగంగా నదిలో నోలలాడించిరి. ఆ యోలలాడించినచోటునుండి పూజచేసిన కలశములో నీరునింపి తెచ్చి వేదముత్రముల చక్షువుచు ప్రోక్షింతురు. దీనినే శాంతిజల మందురు. భక్తులతోపాటు శ్రీ శారదాదేవియు శాంతిజలము ప్రోక్షించుకొనెను.

శ్రీ మాతృదేవి వచ్చి పూజసమాప్తి అగువఱకు మతములోనే యుండి తనమనోవాంఛను తీర్చినందులకుగాను ప్రేమానందస్వామి తన అంతరంగమునుండి పొంగి పొరలి వచ్చుచున్న ఆనందమును ఆ పుకొన లేక పాటపాడుచు నాట్యము చేయ నారంభించెను.

పాట: మా జాత్ ఆన్దముయీ

కేకీ నిరానందే భాకే

తాత్ ఇహకాలే పరకాలే

మా తారే ఆనందే రాఖి.

[ఆనందమయి ఎవరి తల్లియో అతడు నిరానందములో నుండునా, వాని ఇహకాలమందును, పరకాలమందును వానిని అమ్మ ఆనందములోనే యుంచును!]

సరళ ప్రేమానందస్వామిగారి సహజమగు ఆనందమును చూచి భక్తుల హృదయములు కూడ ఆనందమున నిండినవి.

శ్రీ ప్రేమానందస్వామిగారి మఱొకగొప్పగుణ మేమన వారు మాతృదేవి ఆజ్ఞకు భిన్నముగ ఏపనినైనను చేయబూనరు. మాతృదేవి ఆదేశించినచో అది ఎట్టిపని ఐననుసరే వెంటనే ప్రాణముల నిచ్చి ఐనను చేయవలసినదే. ఇదియే చారిణీవీరమహావ్రతము.

ఒకనాటి ఘటన:- శ్రీ శారదాదేవి కలకత్తాలో ఉద్బోధన కార్యాలయభవనమున

నుండెను. ప్రేమానందస్వామి బేలూరుమఠములో చాలదూరములో నున్న “మాలదాహా” అను ఊరునుండి ఒక భక్తుడు తన గ్రామములో ప్రతిసంవత్సరము యథావిధి జరుపబడు శ్రీరామకృష్ణుని ఉత్సవమునకుగాను శ్రీ ప్రేమానందస్వామిని తనతోడ తీసికొనిపోవు సంకల్పముతో బేలూరుమఠమునకు వచ్చెను. అప్పుడు ప్రేమానందస్వామి ఆ రోగ్యము అంతగ సరిగా లేకుండెను. కాని భక్తునితోఁగై చాల తీవ్రముగ నుండెను. భక్తుడు అతిదీనముగ ప్రార్థింప దొడంగెను. గత్యంతరము లేక భక్తునితోఁగై ను మన్నించి వానితో పోవుటకు స్వామి సమ్మతించెను. కాని ప్రయాణమునకు ముందు శ్రీ మాతృదేవి అనుమతి, ఆశీస్సుల గైకొను నుద్దేశ్యముతో, ఆ భక్తుని వెంటనిడుకొని ఆమెయొద్దకు వెళ్లెను. మాతృదేవిని సమీపించి ప్రణమిల్లి సవిస్తరముగ అంతయు విన్నవించుకొనెను. మాతృదేవియు సావధానముగ అంతయు విని “నీ ఆరోగ్యము సరిగా లేదు, ఉత్సవసందర్భమున భోజనముకూడ (స్నాన సానాదులు) సక్రమముగ జరుగవు, దానికూడ చాలకష్టమైనది. ఈ యెండలలో అంతదూరము పోకున్నచే బాగుండును” అనిరి. వెంటనే ప్రేమానందస్వామి మాతృదేవి ఆజ్ఞను శిరసావహించి తన ప్రయాణమును ఆపివేసికొనెను. ఈ విషయము ఆ భక్తుడు తెలిసికొని కడు దుఃఖముతో మాతృదేవి కడకు వెళ్ళి, కన్నీళ్లు విడుచుచు “ప్రేమానందస్వామికి ఎట్టి ఇబ్బంది కాని, కష్టముకాని కలుగకుండ చూచుకొను బాధ్యత తన” దని విన్నవించుకొనెను. భక్తుని మొర నాలకించి, కరుణారూపిణియగు

శారదాదేవి బాబురాంమహారాజును పిలిపించి “ఈ భక్తుడు ఇంతగ బ్రతిమాలుకొనుచున్నాడు. నీవు పోయెదవా ఏమి?” వెంటనే

బాబురాంమహారాజ్ (ప్రేమానందస్వామి) “అమ్మా, నా కేమియు తెలియదు. మీరు ఆనతిచ్చునట్లుగనే చేసెదను.” మాతృదేవి వెంటనే “పోయి రమ్మ, కాని ఎక్కువరోజులుండకు” అనెను. ప్రేమానందస్వామి ఏమియు మాటుపలుకక “చిత్తము” అని వెంటనే ఆ భక్తుని వెంట వానియూరికి పయనించెను. ప్రేమానందస్వామి జీవితములో ఇలాటి ఘటనలు లేకకు మిక్కుటముగ కానవచ్చును. మాతృదేవిపై వారికి గల సంపూర్ణ నిర్భరత సాటిలేనిది.

బాబురాంమహారాజు భక్తులతోడ మాతృదేవినిగూర్చి ఈ విధముగ చెప్పెడివారు — “దినాలు గడచుకొనిది శ్రీమాతృదేవియొక్క దైవీశక్తిని చూచి అబ్బురపడుచున్నాను. శ్రీరామకృష్ణుని చూచితిని కదా - ఆయన తన ఆధ్యాత్మికభావముల లోన ఇముడ్చుకొన ప్రయత్నించియు, విఫలుడయ్యెడివాడు - కాని శ్రీమాతృదేవియో - సతతము భావావస్థయందుండియు, బైటికి తెలియనిచ్చుటలేదు ఈమెది శ్రీరామకృష్ణునికన్న గొప్ప ఆధారము అందుచే తనశక్తిని అవలీలగ లోన ఇముడ్చుకొని గల్గుచున్నది. లోకకల్యాణార్థము మానవ శరీరమును ధరించి వచ్చినట్టి ఆద్యశక్తి, జగదంబ, శ్రీ శారదాదేవి, అతీసామాన్యులగు పల్లెపడుచువలె మెలగుచున్నది.

మఱొకమాటు ఒక భక్తునితో ప్రేమానందస్వామి ఈలాగు అనిరి “రాజరాజేశ్వరి, స్వేచ్ఛగ దరిద్రబ్రాహ్మణివేషము ధరించి, ఇల్లు చిమ్ముట, గడ్డలు ఉతుకుట, బియ్యము దంచుట, అట్లుతోముట, కడకు భక్తులెంగిల్లె ఎత్తుటకూడ చేయుచున్నది. ఇదంతయు గృహస్థులకు గార్హస్థ్యధర్మము నుపదేశించుటకే.” ... “అమ్మను ఎవరు తెలిసికొనగలరు? లేక

మాత్రము ఐశ్వర్యము కానరాదు. శ్రీరామ కృష్ణుని విద్యేశ్వర్యము ఎల్లరకు బోధపడెడిది. కాని ఈమె అంతయు లోన ఇముడ్చుకొన్నది. ఇదేమివిత? మహాశక్తియా! శ్రీరామకృష్ణుడు ఏరి కోరి ఎన్నివిధములనో పరీక్షించి శిష్యుల చేసికొనెడివారు - అయ్యయో - ఎవ్వరును స్వీకరింపజాలని మహావిషమును అవలీలగ జీర్ణించుకొనుచున్నది - పాపి, తాపి, మూర్ఖ-పండిత, స్త్రీ-పురుష విపక్షణ లేక ఎల్లరను కన్నతల్లిగ సంరక్షించుచున్నది. ఆశ్రయించిన వారల పాపకర్మములనెల్ల స్వీకరించి వారలకు అభయదానమొసగుచున్నది - యాచించిన వారల కెల్ల మంత్రోపదేశము చేసి, వారికి

మాటుగ తానే స్వయముగ రాత్రులందు విశ్రమింపక జపముచేయుచున్నది.”

శ్రీశ్రీమానందస్వామిపై మాతృదేవికి అనురూపముగ వాత్సల్యముండెను. స్వామి నిర్వాణ వార్త విని ఆమె కడు విలపించుచు ఇట్లనెను : “బాబురాం నా ప్రాణముతో సమానము. ఆహా! బేలూరులో గంగాతీరమున వెలుగుగ డండినాడు.” మతములో, భక్తి, ముక్తి, యుక్తి అంతయు నా బాబురాం “ఓప్రభూ! నా బాబురాంను తీసికొనిపోతివా” అని విలపించెను.

ఆశ్చర్యమగు మాతృభక్తి, ఆశ్చర్యమగు సంతానవాత్సల్యము!!

శివానంద లేఖావళి

71

మతము,

బేలూరుపాస్టు, హౌరా, బెంగాలు,

9 ఆక్టోబరు 1916.

ప్రియహరిమహారాజ్,

నేను బాబురాము మహారాజు మతమున నున్న ఇతరులందఱు సమర్పించు విజయ ప్రణామానింగ నాదులను స్వీకరింపుము. ఇక్కడి పూజా వివరములన్నియు బాబురాము మహారాజు వ్రాసిన జాబువలన నీకు తెలిసియుండును. మతములో విగ్రహమును ప్రతిష్ఠించి మహామాయను పూజించుట యనునది ఇంతకముందు రెండు పర్యాయములు జరిగియున్నను నేనెప్పుడును చూచియుండలేదు. పైగా ఈసారి మాతృశ్రీ అక్కడికి విచ్చేసియున్నందున పూజలోకజనని ప్రత్యక్షసన్నిధానమున జరుగుచున్నట్లనిపించినది. భావించుకోవలసిన ఆవశ్యకత లేకుండినది. విగ్రహము అత్యంతసుందరముగను

ఆకర్షకముగను నుండినది. ముఖ్య పూజారియు పరిచారకుడును ఇద్దఱును బ్రహ్మచారులు. ఆ యువ పరిచారకుడు పట్టపరీక్షయందు నెగ్గియున్నవాడు, చక్కని శాస్త్రగ్రంథపండిత్యము కలవాడు, ఇంతకు పూర్వము ఏదో ప్రభుత్వము వారి ఆంగ్లోన్నత పాఠశాలలో ప్రధానోపాధ్యాయుగ నుండినవాడతడు. ఇప్పుడు అతడు మాతృశ్రీయొద్ద తత్త్వోపదేశముపొంది ఐహికములనెల్ల విసర్జించి మతమున వసించుచున్నాడు. ముఖ్యపూజను నెరవినవాడు, ఈపూజను తన ఇంటియొద్ద కొన్ని పర్యాయములు చేసినవాడే కావున పెక్కు విషయములతనికి తెలిసియుండినవి, పూజాకలాపమును చాల చక్కగ నిర్వహించినాడు. కట్టవాండ్రందఱును అతిమానుష శ్రద్ధతో పాటుపడుదురు. వారి పరిశ్రమమూలముననే పూజ అంత వైభవముతో నెఱవేఱినది. ఆమూడు దినములును ఎడ తెంపులేని వానయు తుపానును కలిగియున్నను లోకజనని

పరమానుగ్రహముచే కార్యక్రమములో ఏ యంతమునకును ఎట్టి యాటంకములును కలుగ లేదు. భక్తులు ప్రసాదము నారగించుటకు కూర్చున్నప్పుడు వాన కొంతసేపు ఆగియుండేది. అందు కందఱును అప్పుతావిష్టులగుచుండిరి. అనంతర కాలమున యోగిన్యూ మాకు తెలిపినది: భక్తులు ప్రసాద మారగించుటకు కూర్చున్నప్పుడెల్ల వర్షము పడనున్న సూచనలను గుర్తించి, మౌనశ్రీ తత్తణమే దుర్గా మాతృనామముల కీర్తించుచు ఈలాగ నెనట, 'ఔను, వానలో ఇంతమంది ప్రజలు ఎట్లు కూర్చుందురు? ఎట్లు భుజితురు? వాననీటి వెల్లువలో విస్తళ్ళను పదార్థములును కొట్టుకొని పోవునే, ఓ జననీ, మమ్ము కాపాడుము.' లోకజనని వాస్తవముగ మమ్ము కాపాడినది, మూడు దినములును ఆలాగే జరిగినది. మూడు దినములును రెండు పూటలును ప్రసాదమారగించిన భక్తుల మొత్తము సంఖ్య సుమారు నాల్గువేలు.

విజయదశమినాడు మాతృశ్రీయు ఆమె యింటి మహిళలునువచ్చి వరణాదిక్రియాకలాపమును నిర్వహించిరి. పిమ్మట కట్టవాండ్రే ఆ విగ్రహమును ఒక్కటిగ కట్టబడిన రెండు పడవలపెనుంచి ఉత్తరమున 'దా' గుడి వఱకు

కొనిపోయి దక్షిణమున లాలాబాబుగారి తటాకమునొద్దకు తెచ్చి, మరఘట్టమున నీటిలో కలిపిరి.

నీవు బాబురాము మహారాజుకు వ్రాసిన జాబును నేడు చదివితిని. అక్కడిపూజ మున్నగు సంగతులన్నియు తెలిసినవి.

డిమెల్లోనుగూర్చిన వివరములన్నియు నాకు భూషణుని జాబువలన తెలియనైనవి. సమస్తమును ఈశ్వరసంకల్పాధీనమనుట నిజము. భగవంతుడతని సమగ్రహించునుగాక, అదొక్కటే మనప్రార్థనయందేయు. 'క'—జబ్బు నయమై మరలి వచ్చెననియు రాముడును కానాయియు డేమముగ నున్నారనియు విని సంతోషించితిని. నా యాశీస్సులను ప్రేమను వారికిని మోహన్ లాలు, గోవిందలాలు, గంగీ, లాచ్చీరాము, గోపాలు అనువారికిని అందజేయుము.

ఇప్పటినుండి అల్మోడా వాతావరణము చాల హాయిగనుండును. ఈశ్వర సంకల్పానుసారము నీయారోగ్యమును మెఱుగుగా నుండును. నాహృదయపూర్వకప్రేమ సమస్కారాదులను నీకు మరల నర్పించుచున్నాను. అన్నిసంగతులను గూర్చి వ్రాయుము.

సేవకుడు,

శివానందుడు,

వార్తలు - విశేషాలు

శ్రీరామకృష్ణమఠ ధర్మవైద్యశాల, మదరాసు - 4.

నలభైమూడో వార్షిక నివేదిక 1969-70

మహాజనులకు ఈ నివేదికను సంతోషముతో సమర్పిస్తున్నాం.

ఉపోద్ఘాతం

దేశీయ సాంఘిక మతికిల్లాలములచే విదీర్ణమై ఉండిన సవ్యభారతదేశానికి శ్రీవివేకానంద

స్వామి ప్రగతిశీలమైన క్రొత్తసందేశాన్ని అందజేశారు. "త్యాగమున్న సేవయు ఈ రెండే భారతదేశీయలత్యైలు. ఆ మార్గాలలో దేశమును పెంపొందించండి, తక్కినదంతా తనంతట చక్కపడుతుంది" అని ఘోషించా

డాయన. భారతదేశానికే గాక ప్రపంచమంత టీకీ కూడ డేముకరలత్వాయిలు ఇవే అని స్వామీజీ దృఢంగా నమ్మారు. ఈ ఉదాత్త లత్వాలకు ఒకరూపేర్పఱచడానికే సర్వమత సామరస్యప్రవక్తయైన శ్రీరామకృష్ణుని భవ్య నామాంకితంగా ఉద్యమాన్ని ఆయన ప్రారంభించాడు. తత్ఫలితమే విద్యా-ప్రజాసేవా-పారమార్థికసంఘే ప్రచారములకు విశ్వవిఖ్యాతములైన రామకృష్ణమఠము సేవాసంఘము (మిషను) అవతరించడం. రామకృష్ణమిషను పునాదులు ఆధ్యాత్మికపరతలో నెలకొని ఉన్నప్పటికీ దాని కార్యరంగం కేవలం మతపరిమితం కాదు. వారి సేవాప్రణాళికకు మూలం కేవలం కనికరము ఉపకారపరాయణత కాదు, “జీవుడు దేవుడే, ఆయనకు కనికరం చూపగలవాడెవడు? మానవునిపట్ల చూపవలసినది కనికరం కాదు. మానవుని మాధవునిగా భావించి ఆరాధించాలి” అనుట శ్రీరామకృష్ణుని సూక్తం. కాబట్టి జాతిమతపరమైన విభేదాలు పాటించక సకలమానవులును భగవంతుని ప్రతిరూపములనెడి భావం రామకృష్ణమఠమిషనుల కార్యక్రమాలలో పిక్కిరిలుతుంటుంది. ఈ భావం మానవుని అహంకారానికి విఘాతం. ఈ భావంకల మానవుడు తన అధికారాన్ని దుర్వినియోగం చేయడు. చెడిపోడు. ఈ లత్వాలను సాధించేందుకే రామకృష్ణమఠమిషనుల వివిధ కేంద్రాలూ పాటుపడుతున్నాయి. భారతదేశంలోనేమి విదేశాలలోనేమి ఆశ్రమాలు, మఠాలు, ఆసుపత్రులు, ఔషధవినిమయ కేంద్రాలు, స్కూళ్లు, కాలేజీలు, గ్రంథాలయాలు, ప్రతికాపరనాలయాలు మున్నగు రూపాలలో 114 కేంద్రాలును, 21 ఉపకేంద్రాలును ఉన్నాయి, ప్రజల ఐహికాముష్మికోన్నతికి పాటుపడుతున్నాయి. 1967-68 సంవత్సరంలో మఠమిషనులు తమ

10 ఆసుపత్రులద్వారాను 66 ఔషధవినిమయ కేంద్రాలద్వారాను 30,60,898 రోగులకు చికిత్స చేశాయి. తమ విద్యాసంస్థలద్వారా 49,486 బాలురకును 19,486 బాలికలకును విద్యగఱపింది. ఆధ్యాత్మిక-సాంస్కృతిక కార్యక్రమాలు గ్రామోద్ధరణం అనావృష్టిచేత వంధలచేత వివిధ రాష్ట్రాల్లో నష్టపడ్డ ప్రజలకు కష్టనివారణకార్యక్రమాలు—ఇవి నిర్వహింపబడ్డాయి.

ప్రారంభాభివృద్ధులు

దక్షిణభారతదేశమునకంతటికిని మదరాసు రామకృష్ణమఠం ముఖ్యకేంద్రం. 1897 లో పాశ్చాత్యదేశాలనుండి మరలివచ్చిన శ్రీవివేకానందస్వామి సంకల్పించిన ఈ మఠం మొదట సముద్రతీరంలో వివేకానందభవనంలో ఉండినది. ఈ మఠాన్ని స్థాపించినవారు శ్రీరామకృష్ణుని ప్రత్యక్షశిష్యులలో అన్యతములైన రామకృష్ణానందస్వామి, కొన్నాళ్ళకు మఠం మైలాపూరులో శ్రీకపాలేశ్వరగుడిసమీపానికి మార్చబడింది. వివిధ కార్యక్రమాలమధ్య మఠం ఒక ధర్మవైద్యశాలనుకూడ ప్రారంభించింది. ప్రాంతీయప్రజలలో దిక్కులేనివారి పేదవారి సేవకై ఈ వైద్యశాల నలభైయేడుసంవత్సరాల కృతం 1925 లో ప్రారంభింపబడింది. సర్కారుఉద్యోగమునుండి విరామముందియండిన రావుసాహేబు డాక్టరు బి. రాఘవేంద్రరావుగారు తన సాంత్వికత్వంతో ఈ వైద్యసేవను ప్రారంభించారు. కీర్తిశేఖరు డాక్టర్ ఎస్. జి. కల్తే, కీర్తిశేఖరు డాక్టర్ ఎస్. కృష్ణమూర్తిఅయ్యరు కీ. శే. డాక్టర్ బి. శేషగిరిరావుగారు, కీ. శే. కాప్టన్ ఎన్. శేషాద్రి నాథనుగారు మున్నగువారి సభక్తికమహోదారసేవతోను మఠసన్నాసుల సహకారంతోను ఈ వైద్యశాల మద్రాసునగరంలో

అత్యంత ప్రాముఖ్యం గడించింది. మొదటిసంవత్సరం ఈ వైద్యశాలలో చికిత్సచేయుచుకొన్న రోగులసంఖ్య 970. 1969-70 సంవత్సరంలో వైద్యం చేయుచుకొన్నవారి సంఖ్య 1,60,921. ఈ వైద్యశాల పొందిన అభివృద్ధిని నిర్వహిస్తున్న సేవను ఈ సంఖ్యలే నిరూపిస్తాయి.

1969-70 సంవత్సరంలో ఆలోపాతిక్ హోమియాపాతిక్ శాఖలలో ఈ వైద్యశాలలో చికిత్స పొందిన రోగుల సంఖ్య 1,60,921. ఈ సంవత్సరం ఆదాయం మొత్తం రూ. 52,111-51, వ్యయం రూ. 58,067-58 లు, కాబట్టి వచ్చుబడికంటె ఖర్చు రూ. 5,956-07 లు ఎక్కువగా ఉంది. ఈ ప్రజాసేవను మేము సాగిస్తుండగలండులకు విరాళా లిచ్చి తోడ్పడవలసిందని ప్రభుత్వంవారిని ఉదారమహాజనులను ప్రార్థిస్తున్నాం.

మ్యాథ్లేల్ సెంట్రలు రెవెన్యూ బోర్డువారు ఈ ధర్మవైద్యశాలకు అర్పించబడే విరాళాలకు వరు మానపుపన్నును దయచేసి తొలగించారు. (చూ. ఇండియన్ ఇన్కంటాక్స్ ఆక్టు 1961 సెక్షన్ 80G ఆర్డరు నెంబరు RG/2467R/HOW/A తేదీ 21-1-1970 - కల-తా).

నేత్రశాఖ

ఇది 1957 సంవత్సరం జనవరి మొదటితేది ప్రారంభింపబడింది. డబ్బిచ్చి వైద్యం చేయుచుకోలేని పేదలకు ఈ శాఖ వరప్రసాదంగా పనిపడుతోంది. ఈ సంవత్సరం నేత్రవైద్యం చేయుచుకున్నవారిలో క్రొత్తవారు 4,908, ప్రాతవారు 11,912. మొత్తం 16,820. వక్రీకరణ ప్రక్రియ (Refractions) చేయవలసినవచ్చిన సందర్భాలు 500.

క్రోత్రప్రాణకంఠశాఖ

ఈ శాఖలో ఆధునిక పరికరాలన్నీ అమర్చబడివున్నాయి. ఈ శాఖలో వైద్యం చేయుచు

కొన్నవారిలో క్రొత్తవారు 4,943, ప్రాతవారు 5,181. మొత్తం 10,124.

ఎక్స్రే శాఖ

ఈ శాఖను 1957 సంవత్సరం ఆగస్టు నెలలో మద్రాసు ముఖ్యమంత్రిగారు ఆవిష్కరించారు. ఈ శాఖ ఎంతో ఉపయోగకరంగా ఉంటున్నది. ఈ సంవత్సరం ఎక్స్రే ఫోటోలు తీయుచుకొన్న రోగుల సంఖ్య మొత్తం 690.

దంతవైద్యశాఖ

ఈ శాఖకున్న రోగులు అధికసంఖ్యలోనే వస్తున్నారు. ఈ సంవత్సరం దంతము లూడ దీయుచుకున్నవారి సంఖ్య 832. దంతపటుత్వా నికై చికిత్స పొందినవారు 2,166. దంతాలలో చీము నెత్తురుకాటు రోగమునకు చికిత్సపొందినవారు 498. మొత్తం 3,496.

శిశుశాఖ

మాతృశ్రీ శతతమ జయంతి సందర్భంలో ప్రారంభింపబడ్డ ముఖ్యశాఖ ఇది. శిశువైద్య నిష్ణాతయైన డాక్టర్ ఎం. బి. ప్రభుగారు ప్రతి బుధవారం వచ్చి శిశురోగాలకు చికిత్స చేస్తుంటారు.

పరిశోధనాలయం

ఇది 1953 లో ప్రారంభమై ఇప్పటికెంతో ప్రాముఖ్యం గడించింది. ఈ సంవత్సరం దాదాపు 576 దినసులు ఇక్కడ పరిశోధింపబడ్డాయి.

వైద్యులు

మా ధర్మవైద్యశాలకు ప్రభుత్వం వారు ప్రజలు ఇచ్చే విరాళాలే కాక నిష్ఠాతులును ఉదారహృదయులునై ఉచితవైద్యసేవ చేసే వైద్యశేఖరుల జట్టు ముఖ్యాధారం. 1969-70 సంవత్సరంలో వైద్యసహాయ్యం చేసిన ఈ క్రిందివైద్యులకు మా హృదయపూర్వక కృతజ్ఞతాభినందనములను ఇందు మూలంగా నివేదించుకుంటున్నాము.

డాక్టర్ వి. ఎస్. రాఘవాచారి, M.B., B.S.,
D.L.O. (శ్రోత్రఘ్రాణకంఠవైద్యవిజ్ఞాత)

డాక్టర్ ఎం. బి. ప్రభు, M.D.
(శిశువైద్యవిజ్ఞాత)

డాక్టర్ ఎస్. జి. ఎ. రాజు,
M.B., B.S., L.T.M.

డాక్టర్ ఎన్. ఎస్. నరసింహ అయ్యర్,
F.R.C.S.

డాక్టర్ ఆర్. కె. తిరుపాద, M.B., B.S.

డాక్టర్ సి. ఆర్. విఠల్ రావు, M.B., B.S.

డాక్టర్ శ్రీమతి శాంభవికృష్ణమూర్తి,
M.B., B.S.

డాక్టర్ కె. జి. కృష్ణస్వామి, M.S.

డాక్టర్ పద్మనాభన్, L.D.S.

(దంతవైద్యులు)

డాక్టర్ సి. ఇ. రామరావు, M.B., D.O.,
M.S. (నేత్రవైద్యులు)

డాక్టర్ ఎన్. సుందరేశన్, L.M.P., L.O.
(నేత్రవైద్యులు)

డాక్టర్ బైల్ వెంకటేశ, B.Sc., M.B., M.S.,
D.L.O. (శ్రోత్రఘ్రాణకంఠవైద్యులు)

డాక్టర్ పి. కేశవగిరిరావు, B.H.M.S.
(హోమియో)

ఇతరోద్యోగులు

మతనన్నాసులలో ఒకరు ఈవైద్యశాల
కార్యకలాపాలనిర్వహణం విచారించుకుంటారు.
శ్రద్ధాభివులున్న శ్రమసహులును అగు ఉద్యో
గులు కంపౌండురులుగా కట్టుకట్టువారుగా
ఎక్స్ప్రీ పరిశోధనాలయ సహాయులుగా ఇతరు
లుగా ఆసన్నాస్థికి తోడ్పడతారు. ఇందటికిన్ని
మా కృతజ్ఞతాభివందనములను తెలుపుకుంటు
న్నాము.

మాధర్మవైద్యశాల ఆయవ్యయవట్టికలను
ఉచితంగా సరిచూచిన ఆడిటరులు ఆర్.

జానకీరామన్ కంపెనీవారికిని ఎక్స్ప్రీభోటోలను
చూచి ఉచితంగా నిర్ణయములు తెలుపుతుండిన
మేజర్ ఎ. కృష్ణన్ M.B., B.S., గారికిని, పేద
లకు ఉచితంగా ఇమ్మని 576 సీసాల వాటర్
బరీకాంపౌండు విరాళంగా ఇచ్చిన వార్షరు
హిందూస్థాన్ కంపెనీవారికిన్ని మాకృతజ్ఞతను
తెలుపుకుంటున్నాము. మిత్రులకు సహాయులకు
సానుభూతిపరులకు అందటికి కృతజ్ఞులము.

విన్నపము

వెలలు పెచ్చుపెరిగిపోయిన ఈకాలంలో
ఈధర్మవైద్యసేవను మేము కొనసాగింప గలిగి
ఉండగలందులకు చాలినంతగ తోడ్పడవలసిం
దని సహకరించ వలసిం దని ఉదారమహాజను
లను ప్రార్థిస్తున్నాము. మిత్రుల పేర్లనోబంధు
వులపేర్లనో శాశ్వతమొనర్చుకొనగోరిన మహా
జనులు వారిపేరట ధర్మవైద్యశాలకు విరాళ
మూలధనం ఏర్పజచవచ్చు. అట్టివారిపేర్లను
శిలాలిఖితం చేసి భిత్తికలలో అమరుస్తాము.
రోగ బాధితులగు సోదరమానవులకై మేము
చేస్తున్న ఈవిన్నపమును ఉదారమహాజనులు
సఫలం చేస్తారని మా నమ్మకం. విరాళం
మొత్తం ఎంతకొంచెమైనా కృతజ్ఞతతో స్వీక
రిస్తాం.

అనుబంధం

వైద్యం చేయించుకున్న రోగులు (1-4-69
నుండి 31-3-1970 వరకు) ఆహారపాతిక్కు :-

ప్రాతవారు	91,690
క్రోత్తవారు	63,873
మొత్తం	1,60,563

హోమియో పాతిక్కు :-

ప్రాతవారు	283
క్రోత్తవారు	75
మొత్తం	358

ఇంజక్షన్లు	20,656
పరిశోధించిన ఓనుసులు	576
శస్త్రచికిత్స పొందినవారు	1,077
కట్టు కట్టించుకున్నవారు	24 25
జమ బట్టాడాలు	
సమష్టి భరణం	రూ 59,067.58

ప్లేట్ సోషల్ వెల్ఫేరుబోర్డువారి వివాళం	రూ 9,263.17
ఎక్స్ప్రెస్ లెక్క	రూ 14,108.65
బాడుగల తాలూకు	రూ 37,740.34
శాశ్వతవిరాళినిధి లెక్క	రూ 52,452.28
కైలాసానందస్వామి మహాస్వత్తులు.	

గ్ర పరిచయం

శ్రీ గాంధీమాహాత్మ్యము-తృతీయ సప్తకము రచయితయు ప్రాప్తిస్థానమును: అష్టావధాని విద్యా అంబటి సుబ్బరాయగుప్త ఎమ్ ఎ., బి. ఓ. ఎల్., బి. ఇడి., 12-K. పట్రోడ్డు, మద్రాసు-11. రాయలు సైన్స్ పుటలు 283, వెల సాదాప్రతిరూ. 10-00, మేలుప్రతిరూ. 12-00.

ఈసంపుటముమాత్రమే సమీక్షకు పంపబడింది. దీనిని తృతీయ సప్తకం అని పేర్కొనడంచేత ఏడుస్కంధాలున్న ఈసంపుటం మూడోది అని తెలుస్తోంది. 1938 వ సంవత్సరం డిసెంబరునుండి 1948 వ సంవత్సరం జనవరి 30 వ తేదీవఱకు గాంధీజీ జీవితచరిత్రం ఇందు పొందుపఱపబడిఉంది. గ్రంథం మొత్తం పద్దెనిమిది స్కంధాలనిన్నీ తొలిసంపుటంలో ఐదుస్కంధాలున్న రెండోసంపుటంలో ఆఱు స్కంధాలున్న ఉన్నవనిన్నీ మొదటి సంపుటంలో 1919 సంవత్సరంవఱకున్న రెండో సంపుటంలో 1938 నవంబరు వఱకున్న కథ కథతమైనదనిన్నీ వింటున్నాం. ఇది చరిత్రకథనం గాను గుణసంకీర్తనంగాను శీలచిత్రణంగాను రూపొంది ఉంది. తాగిఖులక్రమాన సంభవాలు సంగ్రహితములైన ఇందు తు. చ. తప్పనినివేదికల పోలికలు ఉన్నాయి.

సాధారణంగా గ్రంథప్రకాశని విషయవై లక్షణ్యమిద వక్రవై లక్షణ్యమిద ఆధార

పడి ఉంటుంది. ఎన్నో గ్రంథాలకు రెండు వైలక్షణ్యాలు సమప్రధానాలుగా ఉంటాయి. లక్షకొకదానికి కోటికొకదానికి అని చెప్పదగినంత అరుదుగా కొన్నిగ్రంథాలకు రెండో వైలక్షణ్యంతో అక్కటలేనంత విశ్వశిరోధార్యత్యమును ఆపహిల్లజేయగల ప్రభావం ఒక్కవైలక్షణ్యానికే ఉంటుంది. ఇందు ఛందోవ్యాకరణాలంకారవ్యుత్క్రమాలున్నాయని రచయితగారే చెప్పుకున్నారు. భావోత్కటతచే కొన్నిచోట్ల ఉరవడియు కొన్నిచోట్ల స్తబ్ధతయు కలుగుతుంది. తదనుగుణంగా ఇందు కొన్నిపద్యాలలో భావోద్వేగం నాలుగోపాదంతో అగక ఐదోపాదంలోకి తొణికిసి, ఒకటి రెండుకందాలు మూడేసిపాదాలతోనే ఆగాయని శ్రీపాలా వేంకటసుబ్బయ్యగారు గుర్తించి చూపారు. ఐతే ఎటువంటి ఇనుమునైనా మేలి బంగారంగా చేసే ప్రభావం పరుసవేది కున్నట్లుగ ఈవ్యుత్క్రమాలను మాధుర్యానికి బాధకాలుగా కానీయక సాధకాలుగానే పనివఱచుకునే అద్భుతమహిమ పతితపావసమైన గాంధీజీ చరిత్రాని కుంది. 'ఆత్మనో మోక్షాయ జగద్ధితాయ' అన్నట్లుగా తమకును లోకానికిని సముత్తరకమైన (శ్రీ) సుబ్బరాయగుప్తగారి ఈసారస్వతవ్యాసంగాన్ని అభినందిస్తున్నాం.

ప్రభాకర్

శ్రీ రామకృష్ణ బోధామృతము

అనువాదకవల :

శ్రీ చిరంతనానందస్వామిలవారు

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధ గురువులు, లాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పం డొలిచి కిటిలో పెట్టినట్లు ఉంటవి...
—ఆంధ్రపత్రిక

540 పుటలు ప్రజ్ఞులమగు పంచమ ముద్రణము : వెల : అట్టదైండు : రూ. 4.50
కాల్చికో : రూ. 5.50

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకవల :

గౌ॥ న్యాయమూర్తి శ్రీ ప్రతిపాటి సత్యనారాయణరావుగారు

శ్రీరామకృష్ణ దేవుని దివ్యోపదేశవాక్యము లాధారముగాగొని, వానిని విరివిపఱచి, తమ పాఠభావము లెన్నియోచేర్చి, ఆ సమష్టినంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షకగ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిప్పటికే అనువదించబడి అపారవ్యాప్తినొందినది, ఆ గ్రంథమున కిది చక్కని ఆంధ్రీకరణము.

128 పుటలు వెల : రూ. 1.25

అడ్రసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

వంటచే నే క్రమించండి

అంగుళిమో నిమో శివో వ భువనాంతర
జ్ఞానము, ఈ లోక లులకలం - శివోమాతా
కులరా, సోకలంకలమో నిమో
శివోమాతా, చివరకలం - శివోమాతా
శివోమాతా - శివోమాతా

అంగుళిమో నిమో శివో వ భువనాంతర
జ్ఞానము, ఈ లోక లులకలం - శివోమాతా
కులరా, సోకలంకలమో నిమో
శివోమాతా, చివరకలం - శివోమాతా
శివోమాతా - శివోమాతా

- మూరికి, దుమ్ము వుండవు, మేది
పట్టదు, మంటలు లేవవు
- బియ్యం బాగా తక్కువ, పూర్తిగా
మరకతమైనది
- తేలికగా ఎక్కడికి పడితే
అక్కడికి తినిపోని వెళ్లవచ్చు



ఖాస్ జనతా

క్రికెట్ కుక్కర్

శివోమాతా ముఖ్య

అంగుళిమో శివో
ఉరియంకల మోకలం జంకలం ప్రైవేట్ లిమిటెడ్
67, బిపిన్ బిహారి గంగూలీ స్ట్రీట్, కలకత్తా 12.

శారదా ప సంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3.00

అనుష్ఠాన దాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల శ్రీ వివేకానందస్వాములవా రీ యుపన్యాసములందు స్పష్టికరించి యున్నారు.

(129+6 పుటలు)

తృతీయ ముద్రణము

వెల : రూ. 1-25

మాతన ముద్రణము :

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి శ్రీ వివేకానందస్వాములవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3.00

పబ్లిక్ ప్రావిడెంటు ఫండు
అక్కౌంటు ద్వారా

శ్రీ రామకృష్ణ శ్రద్ధ
మండలి

ఆరీంచండి



• రుణాలు మరియు విత్తనాలు సౌకర్యము

• జమచేసిన మొత్తాలకు కోర్టు వ్యవహారాల
నుండి విముక్తి

• పన్ను వేయబడే ఆదాయంలో నుండి జమ
మొత్తాలు తీసివేయబడ్డాయి

వివరాంతరై స్టేట్ బ్యాంకు ఆఫ్ ఇండియా వారిని సంప్రదించండి.

జాతీయ పౌదుపు మొత్తాల వ్యవస్థ



జ్ఞాన యోగము

అనువాదకులు :

కీ. శే. కందుకూరు మల్లికార్జునంగారు, బి.ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు— అందఱికిని సమానాధికారముగల సామ్యు” కావలెనని శ్రీ వివేకానంద స్వాములే యిందు పలికియున్నారు. అందుల కనుగుణముగ విషయ విన్యాసముతో శ్రీ స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు ఆంధ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

రాజ యోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వాములవారు న్యాయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము—రాజయోగమునకు ప్రమాణములయిన పాతంజలయోగసూత్రముల విపుల వివరణము, పాతకల క్షిర రాజయోగదర్శనమే.

(320+8 పుటలు)

ఆరవ కూర్పు

వెల : రూ. 2-50

అడ్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హీరానందస్వామి, శ్రీ శేలఘారి భక్త వత్సలము.

శ్రీ ఎమ్. బాలసుందరంగారిచే శ్రీదక్ష. ప్రెస్, (మద్రాసు-21) న ముద్రింపబడి.

శ్రీ హీరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.